



# வலம்புரி

Valampurii

**SATS TECH**

யாழ்ப்பாணம் முல்லை

Satellite & Cable TV நிறுவனம்

DIAL 021 222 5908

பக்கங்கள்: ௭௮௬

சங்கு 08 வள்ளுவர் ஆண்டு 2038 மார்கழி 01 திங்கட்கிழமை (17.12.2007) தொலைபேசி 222 3378, 222 7829 ஒலி 363

## பரிஸ்லிருந்து வந்த இல. தூதரக அதிகாரியே என்னை விமான நிலையத்தில் வரவேற்றார்

### பிரித்தானிய பொலிஸாரிடம் கருணா வாக்குமூலம்

(லண்டன்)

பிரான்ஸ் தலைநகர் பரிஸ்லிருந்து வந்த இலங்கைத் தூதரகத்தைச் சேர்ந்த அதிகாரி ஒருவர் தன்னை ஹிந்துரு விமான நிலையத்தில் வரவேற்க வந்ததையும் அவரின் பெயரையும் பிரித்தானிய அதிகாரிகளின் விசாரணைகளின்போது கருணா தெரிவித்திருப்பதாகக் கொழும்பிலிருந்து வெளிவரும் சண்டே ரைம்ஸ் ஆங்கில வார ஏடு தெரிவித்துள்ளது.

சண்டே ரைம்ஸில் வெளிவந்த முக்கிய தகவல்கள் வருமாறு, இலங்கை அரசாங்கத்தின் அதிகாரபூர்வ அதிகாரிகளுடன் கருணா குழுவின் தலைவரான கருணா பிரித்தானியாவுக்குச் சட்டவிரோதமாக நுழைந்தது தொடர்பான விசாரணைக்காக பிரித்தானியாவிலுள்ள இலங்கைத் தூதுவர் ரேணுகா செனவிரட்ண, பிரித்தானியாவின் வெளிவிவகார மற்றும் அணிசேரா நாடுகளின் அலுவலகத்திற்குக் கடந்த செவ்வாய்க்கிழமை அழைக்கப்பட்டிருந்தார்.

எனினும் அவர் அங்கு செல்லவில்லை. அவர் தனது அதிகாரம் தொடர்பான தெளிவற்ற தன்மையினாலேயே அழைப்பிற்குச் சமூகம் தரவில்லை என வெளிவிவகார மற்றும் அணிசேரா நாடுகளின் அலுவலகம் தெரிவித்துள்ளது.

எனினும் தூது (02 ஆம் பக்கம் பார்க்க)

## ரஷ்யாவிடம் பெருமளவு ஆயுதக் கொள்வனவு

### ஜே.வி.பி. கொலை மிரட்டல் நந்தன குணதிலக்க முறையீடு

(கொழும்பு)

ஜே.வி.பியின் உயர் மட்டத்திலிருந்து தனக்கு கொலை அச்சுறுத்தல் வருவதாக ஜே.வி.பியின் மாற்று அணியைச் சேர்ந்த நாடாளுமன்ற உறுப்பினர் நந்தன குணதிலக்க பொலிஸாரிடம் தெரிவித்துள்ளார்.

2008 ஆம் ஆண்டுக்கான வரவு-செலவுத் திட்டத்தின்போது அரசாங்கத்திற்கு ஆதரவாக வாக்களித்ததையடுத்தே இக்கொலை மிரட்டல்கள் விடுக்கப்பட்டதாக அவர் அந்த முறைப்பாட்டில் தெரிவித்துள்ளார். (ந-5)

### ரஷ்யப் படை அதிகாரிகள் கொழும்பில்

(கொழும்பு)

ரஷ்யாவிலிருந்து பெருந்தொகையான ஆயுதங்களை அரசாங்கம் கொள்வனவு செய்யத் தீர்மானித்துள்ளதனைத் தொடர்ந்து ரஷ்யாவின் உயர் மட்டப் படை அதிகாரிகள் குழு ஒன்று கடந்த வெள்ளிக்கிழமை இலங்கைக்கு விஜயம் செய்துள்ளது. (08 ஆம் பக்கம் பார்க்க)

### அரசின் யுத்த நடவடிக்கை தீவிரம்

## 59-வது படையணி களமிறங்குகிறது

இராணுவத்தின் 13-வது பிரிவின் 59-வது படையணி விரைவில் களம் இறங்கவுள்ளது. அரசாங்கத்தின் பிரகடனப்படுத்தப்படாத 4 ஆம் கட்ட ஈழப் போரில் இது பிந்திய இணைப்பாகும்.

இந்தப் படையணியின் கட்டளைத் தளபதியாக பிரிகேடியர் என்.உ.வேத்தவம் பிரதிக் கட்டளைத்தளபதியாகப் (08 ஆம் பக்கம் பார்க்க)

### வெட்டுக் காயங்களுடன் கைதறையில் இரு சடலம் மீட்பு

(கைதடி)

கைதடிப் பகுதியில் வெட்டுக்காயங்களுடன் இருவரின் சடலங்கள் நேற்றுக்காலை மீட்கப்பட்டுள்ளன. மீட்கப்பட்ட இரு சடலங்களும் அடையாளம் காணப்படாத நிலையில் சாவகச்சேரி பொலிஸாரினால் பிரேத பரிசோதனைக்காக யாழ்ப்போதனா வைத்தியசாலையில் ஒப்படைக்கப்பட்டது.

ஒப்படைக்கப்பட்ட இரு சடலங்களும் சுமார் 30-40 வயது மதிக்கத்தக்கவை எனவும் சடலங்கள் அடையாளம் காண்பதற்காக பிரேத அறையில் வைக்கப்பட்டுள்ளதாகவும் யாழ்ப்போதனா வைத்தியசாலை வட்டாரங்கள் தெரிவித்தன. (ந-5)

### தேசத்துரோகியான ஜ.தே.கட்சிக்காகவே வ.-செ.வாக்கெடுப்பை பகிஷ்கரித்தோம்

(கொழும்பு)

நாம் ஜ.தே.கவையும் எதிர்க்கின்றோம். அரசாங்கத்தையும் வெறுக்கின்றோம். எதிர்காலமேயில்லாத வரவு-செலவுத் திட்டத்தை எதிர்த்து வாக்களித்த ஜே.வி.பி. தேசத் துரோகியான ஐக்கிய தேசியக் கட்சியுடன் இணைந்து செயற்படக் கூடாது என்பதற்காகவே மூன்றாவது வாசிப்பு மீதான வாக்கெடுப்பினைப் பகிஷ்கரித்தது என்று கட்சியின் செயலாளர் ரில்வின் சில்வா தெரிவித்தார்.

எந்தப் பக்கம் தாவுவது என்ற நிலையில் உசலாடிக் கொண்டிருந்த அமைச்சர் ஆறு முகன் தொண்டமான் இறுதி நேரத்தில் அரசுடனேயே ஒட்டிக் கொண்டார். ரவுவ் ஹக்கீம் தலைமையிலான சிறிலங்கா முஸ்லிம் காங்கிரஸ் இரண்டாகப் பிளவுபட்டுள்ளது என்றார்.

வரவு-செலவுத்திட்ட வாக்கெடுப்பைப் பகிஷ்கரித்தது தொடர்பாக விளக்கமளிக்கும் செய்தியாளர் மாநாடு ஒன்று நேற்று கொழும்பு தேசிய நூலக கேட்போர் கூடத்தில் இடம் பெற்றபோதே ரில்வின் சில்வா இவ்வாறு தெரிவித்தார்.

### ஜே.வி.பி. தெரிவிப்பு

ஜே.வி.பியின் தலைவர் சோமவன்ச அமரசிங்க, பிரசார செயலாளர் விமல் வீரவன்ச, அனுரகுமார திலாநாயக்க எம்.பி. ஆகியோர் கலந்து கொண்ட இம்மாநாட்டில் அவர் மேலும் கூறியதாவது,

மகிந்த ராஜபக்ஷவின் அரசாங்கம் முன்னெடுத்துள்ள வரவு-செலவுத் திட்டத்தின்வாக்கெடுப்பில் ஐக்கிய தேசியக் கட்சி தோல்வியடைந்திருப்பதன் (08 ஆம் பக்கம் பார்க்க)

### முதலாம் தர மாவட்ட நீதிபதியாக விக்னராஜா பதவி உயர்வு



(கொழும்பு)

முதலாம் தர மாவட்ட நீதிபதியாக யாழ்ப்போதனா நீதிபதி இ.த.விக்னராஜா பிரதம நீதியரசர் தலைமையிலான நீதிச்சேவை ஆணைக்குழுவால் கடந்த முதலாம் திகதி முதல் பதவி உயர்வு பெற்றுள்ளார்.

கடந்த 1979 ஆம் ஆண்டு சட்டத்துறையில் இணைந்த நீதிபதி இ.த.விக்னராஜா, 1998 ஆம் ஆண்டுபுரத்தித்துறை மாவட்ட நீதிபதியாக நீதிச்சேவை ஆணைக்குழுவால் நியமனம் பெற்றார். தொடர்ந்து 1999 ஆம் ஆண்டு (08 ஆம் பக்கம் பார்க்க)

### வ.-செ.திட்ட வாக்கெடுப்பு விவகாரம் ஜே.வி.பி. பிளவுபடும் அபாயம்

வரவு-செலவுத் திட்டத்தின் 3 ஆம் கட்ட வாசிப்பு மீதான வாக்கெடுப்பில் பங்கேற்காத ஜே.வி.பியின் நிலைப்பாட்டினால் அக்கட்சி பிளவுபடும் நிலை ஏற்பட்டுள்ளது.

வரவு-செலவுத் திட்டத்தின் 2 ஆம் கட்ட வாசிப்பு மீதான வாக்கெடுப்பின் போது மகிந்த ராஜபக்ஷவுக்கு எதிராக ஜே.வி.பி. வாக்களித்தது. ஆனால் 3 ஆம் கட்ட வாசிப்பு மீதான வாக்கெடுப்பின் போது வாக்கெடுப்பில் பங்கேற்காமல் வெளியேறியது. இதனால் மகிந்த ராஜபக்ஷ அரசு தப்பியது. இது ஜே.வி.பியினால் ஒரு தரப்புக்கு கரும் அதிருப்தியை ஏற்படுத்தியுள்ளதாகத் தெரிகிறது.

ஜே.வி.பியின் அதிருப்தி குழுவின் அரசாங்கத்திற்கு எதிராக மாறியுள்ள அநுரா பண்டாரநாயக்கவுடன் கைகோர்க்கத் திட்டமிட்டுள்ளனர். ஐக்கிய தேசியக் கட்சியினரது ஆதரவைத் தாம் பெற்றுத் தருவதாகவும் ஜே.வி.பி. அதிருப்திக் குழுவின்ருக்கு அநுரா பண்டாரநாயக்க வாக்குறுதியளித்துள்ளதாகவும் தெரிவிக்கின்றது. (ந-5)

# இலங்கை மிகவும் ஆபத்தான நாடு

## அங்கு செல்வதைத் தவிரும்புங்கள்

### பணியாளர்களுக்கு ஐ.நா.எச்சரிக்கை

(ஜெனீவா)

தொண்டு நிறுவன பணியாளர்கள் பணியாற்றுவதற்கு உலகிலேயே மிகவும் ஆபத்தான பகுதியாக இலங்கை மாற்றம் பெற்றுள்ளது. அதனை தவிர்க்குமாறு ஐக்கிய நாடுகள் சபை உலகெங்கும் உள்ள தனது 13 ஆயிரம்பணியாளர்களை எச்சரித்துள்ளது.

இது தொடர்பில் ஐ.நா.வின் அனைத்துலக பொதுச் சேவைகள் பாதுகாப்பு மற்றும் சுயாதீன பணியாளர் அமைப்பு அடுத்த வாரம் வெளியிடவுள்ள அதன் அறிக்கையில் தெரிவிக்கப்பட்டுள்ளதாவது,

இலங்கையில் தொண்டு நிறுவனப் பணி

யாளர்கள் பணியாற்ற முடியாத அளவிற்கு மிகவும் ஆபத்தான பகுதியாக மாறியுள்ளது.

தொண்டு நிறுவனப் பணியாளர்கள் மீதான அண்மைக்கால தாக்குதல்கள் அவர்கள் மீதான குற்றச்சாட்டுக்கள் என்பன ஐ.நா.வின் பணியாளர்கள் அங்கு பணியாற்றுவதைப் பாதித்துள்ளது.

இலங்கையில் இடம்பெற்று வரும் அண்மைக்கால சம்பவங்களை நோக்கும்போது அது சுயாதீன மற்றும் அனைத்துலக பொதுச் சேவைகளை நடைமுறைகளை மீறி வருவதாகவே தென்படுகிறது. தொண்டு நிறுவனப் பணியாளர்கள் மீதான தாக்குதல் முயற்சி

கள் அதிகரித்து வருவது ஐ.நா.வின் செயற்பாடுகளை பாதித்து வருகிறது.

உதவி நிறுவன அமைப்புகளுக்கும் பணியாளர்களுக்கும் இணைந்த செயற்பாடுகளின் அடிப்படை உரிமைகளும் அங்கு பாதிக்கப்பட்டுள்ளது.

தமது பணியாளர்களின் பிரச்சினைகள் தொடர்பாக மிகவும் மெதுவாகவே ஐ.நா.வின் அதிகாரிகள் நடவடிக்கைகள் எடுத்து வருவது கவலை தருகிறது.

ஐ.நா.சபை, அதன் நிதி மற்றும் திட்டமிடல் அமைப்புகள் மீது தொடர்ச்சியாக குற்றச் சாட்டுக்களை அரசு சுமத்தி வருகிறது.

செஞ்சிலுவைச் சங்கத்தின் இரு பணியாளர்கள் படுகொலை செய்யப்பட்டதை கண்டித்து அமைதியாக நடைபெற்ற பேரணியில் யுனிசெஃ உறுப்பினர்கள் பங்குபற்றியதற்கு எதிராக நடவடிக்கை எடுக்க வேண்டும் எனவும் இலங்கை அரசாங்கம் தெரிவித்துள்ளது.

இந்த இரு பணியாளர்களின் படுகொலைகளை அனைத்துலக சமூகமும் எல்லா ஐ.நா. அமைப்புகளும் கூட கண்டித்திருந்தன.

ஐ.நா. செயலாளர் நாயகம் பான் கீ மூனும் இதனை கண்டித்ததுடன் இது ஒரு மோசமான படுகொலை எனவும் இலங்கையில் வாழும் மக்கள் மற்றும் அங்கு பணியாற்றும் தொண்டு நிறுவனப் பணியாளர்கள் தொடர்பாக தான் ஆழ்ந்த கவலை கொண்டுள்ளதாகவும் தெரிவித்திருந்தார்.

அனைத்துலக பொதுச் சேவையாளர்

என்ற தனது நிலைக்கு பாதிப்புக்கள் ஏற்படாதவாறு ஐ.நா.வின் பணியாளர்கள் நடுநிலை வகிப்பதுடன் நடவடிக்கைகள் இருந்தும் ஒதுங்கியிருக்கவும் வேண்டும்.

எனினும் அமைதியான இந்த பேரணிக்கு அரசாங்கத்தின் இந்த பதில் நடவடிக்கை பொருத்தமற்றது. ஐ.நா.வையும் அதன் பணியாளர்களையும் குறிவைத்து தாக்குவதனை இலங்கை அரசு விட்டு விட்டு இந்த ஆண்டு கடத்திப் படுகொலை செய்யப்பட்ட இரு செஞ்சிலுவைச் சங்க பணியாளர்கள், 2006 ஆம் ஆண்டு மூதூரில் படுகொலை செய்யப்பட்ட 17 தொண்டு நிறுவனப் பணியாளர்கள் தொடர்பான விசாரணைகளில் அரசாங்கம் நேரத்தை செலவிடவேண்டும்.

இந்த கொலைகளில் ஈடுபட்டவர்கள் இன்று வரை நீதிக்கு முன் நிறுத்தப்படவில்லை என்று அதில் தெரிவிக்கப்பட்டுள்ளது.

இதனிடையே கடந்த ஓகஸ்ட் மாதம் இலங்கைக்கு பயணம் மேற்கொண்ட ஐ.நா.வின் செயலாளர் நாயகத்தின் கீழ் பணியாற்றும் மனிதாபிமான விவகாரங்களுக்கான பிரதிநிதி ஜோன் ஹோல்மஸ் என்பவரும் இதேபோன்றதொரு கருத்தை வெளியிட்டிருந்தார்.

அவரின் கருத்து அரசாங்கத்திற்கு ஆத்திரத்தை ஏற்படுத்தி இருந்தது. அதனைத் தொடர்ந்து அரசாங்கத்தின் மூத்த அமைச்சர் ஒருவர் 'ஹோல்மஸ் ஒரு பயங்கரவாதி. அவர் விடுதலைப் புலிகளிடம் பணம் வாங்கியுள்ளார்' என்று தெரிவித்திருந்தமை இங்கு குறிப்பிடத்தக்கது. (ந-5)

## அவசரப் பொதுத் தேர்தல் அரசு விரைவில் ஆராயும்

(கொழும்பு)

வரவு செலவுத்திட்ட 3 ஆம் கட்ட வாசிப்பின் மீதான வாக்கெடுப்பில் பெற்ற வெற்றியையடுத்து எதிர்வரும் நாட்களில் அரசாங்கம் முக்கிய அரசியல் முடிவுகள் சிலவற்றை எடுக்க உள்ளதாகத் தெரிகிறது.

அடுத்த வாரம் ஆளும் கட்சி மற்றும் அரசாங்கத்துடன் இணைந்துள்ள கட்சிகளின் தலைவர்களின் கூட்டத்தில் இந்த முக்கிய அரசியல் தீர்மானங்கள் எடுக்கப்படக் கூடும்.

இந்த முக்கிய அரசியல் தீர்மானங்களில்

அவசரப் பொதுத்தேர்தலை பிரதான விடயமாக இருக்கும் என்று தெரிகிறது.

வரவு செலவுத்திட்டத்தின் வாக்கெடுப்பில் பெற்ற வெற்றியைப் பயன்படுத்தி அவசரப் பொதுத்தேர்தலுக்குச் செல்வது மிகவும் உகந்தது என்று வரவு செலவுத்திட்ட வாக்கெடுப்பின் பின்னர் சிறிலங்கா சுதந்திரக் கட்சியின் பிரமுகர்கள் பலரும் கட்சி தலைமைக்குத் தெரிவித்து வருகின்றமை குறிப்பிடத்தக்கது. (ந-5)

## மன்னார் தாக்குதல்களில் படைத்தரப்பில் ஒருவர் பலி; மூவர் படுகாயம்

(மன்னார்)

மன்னார் களமுனைகளில் படைத்தரப்பைச் சேர்ந்த ஒருவர் கொல்லப்பட்டுள்ள துடன் மூவர் காயமடைந்துள்ளதாக படைத்தரப்பு தெரிவித்துள்ளது.

பள்ளங்குளம் பகுதியில் நேற்றுக்காலை 7.40 மணியளவில் விடுதலைப் புலிகள் நடத்திய தாக்குதலில் படைத்தரப்பைச் சேர்ந்த ஒருவர் கொல்லப்பட்டுள்ளார்.

இதேவேளை பெரியதம்பனையில் நேற்றையதினம் மிதிவெடியில் சிக்கி இரண்டுபடையினர் படுகாயமடைந்துள்ளனர்.

விளாத்திக்குளம் பகுதியில் நேற்று இடம்பெற்ற மோதலில் படைத்தரப்பைச் சேர்ந்த ஒருவர் காயமடைந்துள்ளார். (ந-5)

## அரசு முன்னெடுக்கும் போருக்கு 87.3 வீத சிங்கள மக்கள் ஆதரவு கருத்துக் கணிப்பில் அதிர்ச்சித் தகவல்

(கொழும்பு)

அரசு முன்னெடுத்து வரும் போருக்கு 87.3 வீதமான சிங்களவர்கள் ஆதரவளித்துள்ளனர் என்று மாற்றுக் கொள்கைகளுக்கான மையத்தின் கருத்துக்கணிப்பில் தெரிவிக்கப்பட்டுள்ளது.

அந்தக் கருத்துக் கணிப்பில் தெரிவிக்கப்பட்டுள்ளதாவது,

அமைதி முயற்சிகள் தொடர்பாக 52 வீத சிங்களவர்களும் போர் முன்னெடுப்புக்கள் தொடர்பாக 87.3 வீத சிங்களவர்களும் வாழ்க்கைச் செலவீனங்கள் தொடர்பாக 33.2 வீத சிங்களவர்களும் மகிந்த ராஜபக்ஷ மீது

திருப்தியை வெளியிட்டுள்ளனர்.

ஆனால் 80.5 வீத மலையகத் தமிழர்கள் அமைதி முயற்சி தொடர்பிலும் 76.9 வீத மலையகத் தமிழர்கள் போர் தொடர்பிலும் 86.8 வீத மலையகத் தமிழர்கள் வாழ்க்கைச் செலவீனங்கள் தொடர்பிலும் மகிந்த மீது அதிருப்தியை தெரிவித்துள்ளனர்.

முஸ்லிம் மக்களில் போர் மற்றும் அமைதி முயற்சிகளில் சுமார் 50 வீத முஸ்லிம்கள் மகிந்த ராஜபக்ஷ மீது திருப்தியையும் வாழ்க்கைச் செலவீனம் தொடர்பில் 80.2 வீத முஸ்லிம்கள் அதிருப்தியை வெளியிட்டுத்தியுள்ளனர்.

தமிழர்களிடமும் வாக்கெடுப்பு நடத்தப்பட்டுள்ளதாக தெரிவித்துள்ளபோதும் எந்தெந்தப் பகுதி தமிழர்களிடம் வாக்கெடுப்பு நடத்தப்பட்டதென்ற விபரத்தை பதிவு செய்யவில்லை.

அதேநேரத்தில் அமைதி முயற்சிகள் தொடர்பில் 69.1 வீத தமிழர்களும் போர் தொடர்பில் 47.6 வீத தமிழர்களும் வாழ்க்கைச் செலவீனங்கள் தொடர்பில் 73.8 வீத தமிழர்களும் மகிந்த ராஜபக்ஷ மீது அதிருப்தி வெளியிட்டுள்ளதாக அதில் தெரிவிக்கப்பட்டுள்ளது. (ந-5)

## பரிசீலிக்கும் வந்த இல. தூதரக அதிகாரியே...

வருக்கு கொழும்பிலிருந்து அவருக்கு அதிகாரபூர்வ உத்தரவுகள் கிடைக்க வில்லை என வேறு சில வட்டாரங்கள் தெரிவித்துள்ளன. அவருக்கான அதிகாரபூர்வமான அறிவித்தல் பிரதி வெளிவிவகார அமைச்சர் குசைன் பைலாவிடமிருந்தே அனுப்பப்பட்டிருந்தது.

எனினும் கருணா பிரித்தானியாவுக்குள் நுழைந்தது தொடர்பாக அரசாங்கத்திற்கு எதுவும் தெரியாது என அமைச்சர் குசைன் பைலா தெரிவித்துள்ளார். கருணாவிற்கு வழங்கப்பட்ட கடவுச் சீடானது (இலக்கம்:- டி 1944260) தற்போது பாவனையில்லாதது.

ஆனால் குடிவரவு மற்றும் குடியகல்வு திணைக்களத்திற்கும் எதுவும் தெரியாது என மேலும் தெரிவித்துள்ளார். ஆனால் கருணா பிரித்தானியாவுக்குள் அரசாங்கத்தின் ஆதரவுடன் நுழைந்தது தொடர்பாக தூதரவச் சென விரட்ணவிடம் தமது அதிருப்திகளை தெரிவிக்க வேண்டுமெனவும் அது தொடர்பான விளக்கங்கள் மற்றும் அவர் மீதான நடவடிக்கைகள் தொடர்பாக அவருடன் கலந்துரையாட வேண்டும் எனவும் பிரித்தானியாவின் வெளிவிவகார அதிகாரிகள் தெரிவித்துள்ளனர்.

கருணா கடந்த செப்ரெம்பர் மாதம் 18 ஆம் திகதி இராஜதந்திரிகளுக்குரிய போலியான கடவுச் சீடைப் பயன்படுத்திப் பிரித்தானியாவுக்குள் நுழைந்திருந்தார். அவருக்கான நுழைவு அனுமதி இலங்கையிலுள்ள பிரித்தானிய தூதரகத்தினால் வழங்கப்பட்டிருந்தது.

டிலோக்கோட், மலபேயைச் சேர்ந்த கோகிலா துடிமந்த குணவர்த்தனாவுக்கு நுழைவு அனுமதியை வழங்குமாறு பரிந்துரைக் கடிதமும் தூதரகத்திற்கு வழங்கப்பட்டிருந்தது. அதனை வனவள திணைக்களத்தைச் சேர்ந்த பணிப்பாளர் அனுப்பியிருந்தார்.

காலநிலை மாற்றம் தொடர்பான மாநாட்டில் கலந்து கொள்வதற்காகவே அவர் பயணம் செய்வதாகவும் அதில் தெரிவிக்கப்பட்டிருந்தது. இந்த இராஜதந்திரிகளுக்கான கடவுச் சீட்டு கடந்த ஓகஸ்ட் 18 ஆம் திகதி வழங்கப்பட்டிருந்ததுடன் நுழைவு அனுமதிக்கான விண்ணப்பப் படிவமும் அதேநாளில் அனுப்பப்பட்டிருந்தது.

கோகிலா குணவர்த்தன எனும் பெயரில் கடவுச் சீட்டு வழங்கப்பட்டிருப்பினும் அதில்

கருணாவின் புகைப்படமே இணைக்கப்பட்டிருந்தது. தற்போது பிரித்தானியாவில் தடுத்து வைக்கப்பட்டுள்ள கருணாவிடம் பிரித்தானியப் பொலிஸார் மற்றும் குடிவரவு அதிகாரிகள், புலனாய்வுத் துறையினர் விசாரணைகளை மேற்கொண்டு வருகின்றனர்.

அவர்களின் இந்த விசாரணைகளின் போது கருணா முழுமையான வாக்குமூலம் அளித்துள்ளார். அது பரிசீலிக்கும் இலங்கைத் தூதரகத்தைச் சேர்ந்த அதிகாரி ஒருவர் தன்னை ஹீத்துரு விமான நிலையத்தில் வரவேற்க வந்ததையும் அவரின் பெயரையும் கருணா தெரிவித்துள்ளார்.

இதேவேளை இலங்கை வெளிவிவகார அமைச்சர் இருந்து வரும் பரிந்துரைகள் தொடர்பாகவே தற்போது கொழும்பில் காரசா ரமான் விவாதங்கள் நடைபெற்று வருகின்றன. கடந்த வாரமும் பிரித்தானியாவின் தூதரகத்திற்கு அதிகளவான பரிந்துரைகள் அனுப்பப்பட்டிருந்தன.

பிரித்தானியாவுக்குப் பயணம் செய்யும் மகிந்த ராஜபக்ஷவுடன் செல்பவர்களுக்கான தே அவை. மகிந்த ராஜபக்ஷவின் மகன் ஜோசித பிரித்தானியாவின் கட்டுப்பாட்டில் கல்

லூரியில் பயிற்சியை நிறைவு செய்து வெளியேறும் வைபவத்தில் பங்குபற்றவே மகிந்த ராஜபக்ஷ பிரித்தானியாவுக்குச் சென்றிருந்தார்.

வெளிவிவகார அமைச்சினால் பரிந்துரை செய்யப்பட்டவர்களில் ஜோசிதவின் நண்பர்களும் அடங்குவார்கள். எனினும் மிகவும் உன்னிப்பாக ஆராயப்பட்ட பின்னர் பெரும்பாலானவர்களுக்கு நுழைவு அனுமதி வழங்கப்பட்டுள்ளது.

மேலும் மகிந்த ராஜபக்ஷவின் மனைவியுடன் செல்லும் வர்த்தகர் என ஒருவருக்கு வெளிவிவகார அமைச்சினால் பரிந்துரைக் கடிதம் வழங்கப்பட்டபோதும் அவருக்கான நுழைவு அனுமதியை தூதரகம் வழங்கவில்லை. எனினும் பின்னர் அது மீண்டும் வழங்கப்பட்டதா? என்பது தொடர்பாகப் பிரித்தானிய அதிகாரிகள் கருத்துக் கூற மறுத்துவிட்டனர்.

தமக்கு இதுவரை 500 பரிந்துரைக் கடிதங்கள் கிடைத்துள்ளதாகவும் அவை மிகவும் சலிப்புத் தருவன எனவும் பிரித்தானியத் தூதரகத்தின் பேச்சாளர் தெரிவித்துள்ளார் என்றும் அதில் தெரிவிக்கப்பட்டுள்ளது. (ந-5)

# இன்று ஒரு தகவல்

## பக்தியும் பகல் வேஷமும்

ஓர் உணிலே ஒரு சாமியார் இருந்தார். அவரைச் சுற்றி ஏகப்பட்ட கூட்டம். கடவுளைப் பற்றி அந்தச் சாமியார் நிறையக் கதைகள் சொல்வார். சுற்றி இருக்கிற கூட்டமும் அதை மிகவும் ஆவலாகக் கேட்டுக்கொண்டிருக்கும். நமது உணில் பக்தர்களுக்கா பஞ்சம்! இதைக்கேள்விப்பட்ட கடவுளுக்கே மனதுக்குள் மிகவும் பெருமையாக இருந்தது.

“நமது பெருமையை எடுத்துச் சொல்வதற்கும் பூலோகத்திலே பலர் இருக்கிறார்கள். அதைக் கேட்பதற்கும் நிறையப் பேர் இருக்கிறார்கள். ஜனங்களிடம் கடவுள் பக்தி நிறைய இருக்கத்தான் செய்கிறது” என்று கடவுள் நினைத்தார். இதை நேரில் போய்பார்த்து, பக்தர்களைச் சந்தித்து அவர்களுடன் பேசிவிட்டு வரலாம் எனக் கடவுள் பூவுலகத்துக்குப் புறப்பட்டார்.

கடவுள் பூலோகத்துக்கு வந்து சேர்ந்த நேரம் வரம்ப நல்ல நேரமாக இருந்தது. ஒரு கோவிலிலே ஏதோ விசேஷம். அங்கே அந்தச் சாமியார் பக்திப்பிரசங்கம் செய்து கொண்டிருந்தார். ஜனங்கள் கூட்டமாக உட்கார்ந்து கேட்டுக் கொண்டிருந்தார்கள். கடவுள் அப்படி இருப்பார், இப்படி இருப்பார் என்று சாமியார் ஏதோ கடவுளை நேரில் பார்த்தவர் மாதிரிப் பேசிக் கொண்டிருந்தார். கூட்டம் முடிந்து ஜனங்கள் வெளியே வந்தார்கள்.

கோவிலுக்கு வெளிப்பக்கத்தில் ஓர் அரசமரம். அந்த மரத்துக்கு அடியில் உலகத்தைச் சுற்றிப் பார்க்கவந்த கடவுள் நின்று கொண்டிருந்தார். “சூர்ஷ!... கடவுள் மாதிரியே வேஷம் போட்டுக் கொண்டு நிற்கிறாயே... வேஷப் பொருத்தம் மிக மிக நன்றாக இருக்கிறது” என்றார். அப்பொழுது வெளியே வந்த ஒரு பக்தர். கடவுளுக்குத் தூக்கிவாரிப் போட்டது. “என்ன இது?... இப்படிச் சொல்கிறாயே... நான் யார் தெரியுமா?... நான்தான் கடவுள்...” என்றார் கடவுள். “இதோயார்... இப்படி என்னிடம் சொன்னதோடு நிறுத்திக் கொள்... இதை வேறு யாரிடமாவது சொன்னால் உனக்கு மூளைக்கோளாறு என்று சொல்லிவிடுவார்கள். அப்பறம் கல்லை எடுத்து உன்மீது வீச ஆரம்பித்து விடுவார்கள்...” என்று எச்சரித்தார் பக்தர்.

“முதலில் நான் சொல்வதைக் கொஞ்சம் கேளுங்கள்...” என்று ஆரம்பித்தார் கடவுள். “நீ சொல்வதை நான் கேட்பது இருக்கட்டும்... முதலில் நான் சொல்வதை நீ கேள்.. உள்ளே இருக்கிற எங்கள் சாமியார் வெளியே வருவதற்குள் இடத்தைக் காலி செய்... இல்லாவிட்டால் விஷயம் விபரீதமாகப் போய்விடும்” என்றார் பக்தர். “யார்? உங்கள் சாமியார் தானே வருகிறார்... அவருக்கு என்னை நன்றாக அடையாளம் தெரியும்... ஏனென்றால் நான் எப்படி இருப்பேன் என்பதை அவர்தானே தினமும் உங்களுக்கு எடுத்துச் சொல்லிக்கொண்டிருக்கிறார்...” என்றார் கடவுள். இதற்கிடையில் பல பக்தர்கள் அந்த இடத்திலே கூடிவிட்டார்கள். “இது பெரிய வம்பாகவல்லவா இருக்கிறது” எனப் பேசிக் கொண்டார்கள். கொஞ்ச நேரம் நின்று யார்த்துவிட்டுக் கலைந்து போனார்கள்.

முதலாவது வந்து கடவுளுடன் பேசிய பக்தர் உள்ளே போய் சாமியாரிடம் விஷயத்தைச் சொன்னார். “சாமி... யாரோ ஒரு வன் கடவுள் மாதிரி வேஷம் போட்டுக்கொண்டு வந்து நான்தான் கடவுள் என்கிறான்...” என்றார். சாமியார் கோபமாக வெளியே வந்தார். “யார் நீ? வெளியில் என்ன கலாட்டாவா செய்கிறாய்... பேசாமல் போய்விடு” என்றார். சாமியார் எவ்வளவோ சொல்லியும் கடவுள் கேட்கவில்லை. அந்த இடத்தில் அசையாமல் நின்றார். சாமியார் அவரை ஒரு அறைக்குள் தள்ளி கதவைப் பூட்டி விட்டார். கடவுளுக்கு மிகவும் சங்கடமாகப் போய்விட்டது. கண்ணை மூடிக் கொண்டு பேசாமல் உட்கார்ந்திருந்தார்.

நடுராத்திரி வேளையில் சாமியார் கதவைத் திறந்து கொண்டு உள்ளே வந்தார். கடவுள் காலிலே விழுந்தார். “கடவுளே... என்னை மன்னித்துவிடுங்கள்... காலையிலேயே நீங்கள் யார் என்பதை அடையாளம் கண்டு கொண்டேன்... நீங்கள் தான் கடவுள் என்று ஜனங்களிடம் சொல்லியிருந்தால் என்னையும் “மெண்டல்கேஸ்” என நினைத்து அறையிலே விட்டுப் பூட்டி விடுவார்கள்... அதுதான் அப்படி நடந்துகொண்டேன்...” என்றார்.

கடவுளும் தப்பினேன் பிழைத்தேன் என்று ஒருவழியாக மேல் உலகம் வந்து சேர்ந்தார். கவலையோடு உட்கார்ந்திருந்தார். பக்கத்திலே இருந்த அவருடைய தேவி... “ஏன் இன்னமும் கவலையோடு இருக்கிறீர்கள்? பூலோகத்திலே பக்தர்கள் தானே உங்களைச் சரியாகப் புரிந்துகொள்ளாமல் இருக்கிறார்கள்... குருமாமர்கள்... சாமியார்கள் உங்களைப் புரிந்துகொண்டு தானே இருக்கிறார்கள்...” என்றார்.

அந்தச் சாமியார்கள் தான் என்னுடைய கவலையைக்குக் காரணம். என்னைப் புரியாத பக்தர்கள் போய்விட்டு என்று சொன்னார்கள்... அது ஒன்றும் பெரிது அல்ல... புரிந்துகொண்ட சாமியாரும் கூட என்னைப் போய்விட்டு என்று சொன்னாரே... அதுதான் கவலையாக இருக்கிறது... என்னை ஏன் போகச் சொல்கிறீர்கள் என்று கேட்டேன்.. அதற்கு அந்தச் சாமியார் என்ன சொன்னார் தெரியுமா?...

“என்ன சொன்னார் அந்தச் சாமியார்?” என்று கேட்டார் தேவி. “நீங்கள் இங்கே வந்துவிட்டால் எங்கள் பிழைப்புக் கெட்டுவிடுமே” என்றல்லவா அந்தச் சாமியார் சொன்னார் கவலையுடன்.

“பக்தி சுவாது என்று சொல்லவில்லை. பக்தி பகல் வேஷமாகக் சுவாது என்று தான் சொல்கிறோம்” இந்த வாசகத்தை எங்கோ கேட்ட மாதிரியல்லவா இருக்கிறது!

தென்கச்சி கோ சுவாமிநாதன்

# வடக்கு-கிழக்கு செல்லும் வீதிகளை பாதுகாக்க ஊர்காவற்படை அமைப்பு!

வடக்கு கிழக்கில் உள்ள நெடுஞ்சாலை களைப் பாதுகாப்பதற்கு ஊர்காவல் படையினரை பயன்படுத்த அரசாங்கம் தீர்மானித்துள்ளது. அரசாங்கத்தின் இத்திட்டத்திற்கு அமைவாக ஹபரணை-மின் னேரியா வீதி, பொலநறுவை-புளாணை வீதி, பொல நறுவை-அரலகன்வில் வீதி, ஹபரணை-கந்தளாய் வீதி, கெப்பிட்டிக் கொல்லாவ-பதவியா வீதி ஆகியவற்றைப் பாதுகாப்பதற்கு ஊர்காவல் படை அமைக்கப்படவுள்ளது.

இந்த நடவடிக்கைக்காக 1,000 பேரை புதிதாக சேர்த்துக் கொள்ள திட்டமிடப்பட்டுள்ளது. இவர்களுக்கு நெடுஞ்சாலை களை பாதுகாப்பதற்கான சிறப்பு பயிற்சிகளும் வழங்கப்படவுள்ளன. இந்தப் பணிக்கு அமர்த்தப்படும் ஊர்காவல் படையினருக்கான நேர்முகப் பரீட்சை தற்போது நடைபெற்று வருவதாக தெரிவிக்கப்படுகின்றது. (அ-5)

புப்பயிற்சிகளும் வழங்கப்படவுள்ளன. இந்தப் பணிக்கு அமர்த்தப்படும் ஊர்காவல் படையினருக்கான நேர்முகப் பரீட்சை தற்போது நடைபெற்று வருவதாக தெரிவிக்கப்படுகின்றது. (அ-5)

## ரஹ் இராணுவ உயர்மட்ட குழு இலங்கை விஜயம்

(கொழும்பு) ரஹ் யாவிடமிருந்து பெருமளவு ஆயுதங்களை வாங்க அர சங்கம் திட்டமிட்டுள்ளது. ரஹ் யாவின் உயர்மட்ட இராணுவக் குழு இலங்கைக்கு வந்துள்ளது. இந்தக் குழுவுக்கு ரஹ் யா இராணுவ பிரதித்தலைவர் ஜெனரல் விளாடிமிர் மொல் பென்ஸ் கோப்தலைமை தாங்குகிறார். இவர்கள், பாது காப்புச் செயலர் கோதபாய ராஜபக்ஷ, இராணுவ தளபதி ரெப். ஜென ரல் சரத் பொன்சேகா மற்றும் விமானப் படை தளபதி ஏயர் மார்ஷல், ரொஷான் குணதிலக ஆகியோருடன் கலந்துரையாடினர். இந்த ரஹ் யா குழு யாழ்ப்பாணக் குடா

நாட்டுக்கும் இராணுவ முக்கியத்துவம் வாய்ந்த திருகோணமலை துறைமுகத்துக்கும் விஜயம் செல்வர் என எதிர்பார்க்கப்படுகிறது.

அநுராதபுர விமானப் படைத்தளத்தில் அழிக்கப்பட்டவற்றை ஈடுசெய்வதற்காக ஆளில்லா விமானங்களை கொள்வனவு செய்ய விமானப்படை எண்ணியுள்ளது. அத்துடன் சேதமுற்ற எம்ஜ 35 ஹெலிகொப்டர் களையும் கால நிலைகளுக்கும், பகல் இரவு நேரப்பாவனைக்கு உகந்த தாகத் தர முயர்த்தவம் எதிர்பார்த்துள்ளது. மேலும் 3 எம்ஜ. 35 கூட கலன்களைக் கொள்வனவு செய்ய யவந்திட்டமிட்டுள்ளனர். (அ-5)

## கடல் கொந்தளிப்பு படகுகள் தாமதம்

(ஊர்காவற்றுறை) எழுவைதீவு, அனலைதீவு, நயினாதீவு, நெடுந்தீவு போன்ற இடங்களில் கடல் கொந்தளிப்பும் கடும் காற்றும் வீசுவதால் அங்கிருந்து தீவகம் வடக்கு ஊர்காவற்றுறை கண்ணகி அம்மன் ஆலய துறை முகத்துக்கு வரும் படகுகள் யாவும் காலையில் நேரம் கழித்து வருவதாக தெரியவருகின்றது.

கடந்த சில தினங்களாக காற்றுடன் கூடிய மழையும் பெய்து வருவதால் மீன் சந்தைகளில் கடல் உணவு வகைகள் அதிகரித்து காணப்படுவதால் கிலோ 400 ரூபாய் வரை விற்பனை விலைகள் கிலோ 200 ரூபாய் வரை வீழ்ச்சியடைந்துள்ளதாகவும் தெரிவிக்கப்படுகிறது. (அ-72)

## அகமகிழ் விழா

பிரதேச செயலகங்களுக்கிடையில் நடைபெற்ற யாழ். மாவட்ட முகாமைத்துவப் போட்டியில் 2ஆம் இடத்தைப் பெற்ற எமது பிரதேச செயலகத்தின் செயலாளாரையும் அனைத்து அலுவலர்களையும் பாராட்டும் விழா இன்று திங்கட்கிழமை பிற்பகல் 2 மணிக்கு சுன்னாகம் பொது நூலகத்தில் சுன்னாகம் பல நோ. கூ. சங்கத் தலைவர் சி. குமாரவேல் தலைமையில் இடம்பெறும். இவ்விழாவிற்கு பிரதம விருந்தினராக யாழ். மாவட்ட அரசாங்க அதிபர் க. கணேஷ் சிறப்பு விருந்தினர்களாக ஜனாதிபதி சட்டத் தரணி செல்வி சாந்தா அபிமன்னசிங்கம், முகாமைத்துவக் கற்கை வணிகப் பீடாதிபதி க. தேவராஜா, வலி. தெற்கு பிரதேச சபை செயலாளர் திருமதி சரஸ்வதி சொக்கலிங்கம் ஆகியோரும் கலந்துகொள்வார்கள். (அ-7)



கடந்த மூன்று மாதகாலமாக நலன்விரும்பிகளின் உதவியுடன் பண்ணை மார்க்கெட்டில் சிகிச்சை நிலையத்தில் காச நோயாளர்களுக்கு சம்போசா சத்துணவு வழங்கப்படுகின்றது. அண்மையில் ஒரு காசநோயாளிக்கு சம்போசா வழங்கப்படுகிறது. அருகில் காசநோய் கட்டுப்பாட்டு வைத்திய அதிகாரி Dr. சி. யமுனாநந்தா படத்தில் காணப்படுகின்றார்.

## யாழ். போதனா வைத்தியசாலையை அபிவிருத்தி செய்ய அரசு தீர்மானம்

யாழ்ப்பாணம் போதனா வைத்தியசாலை அபிவிருத்தி செய்யப் படுவதுடன் சமாதானத்தை வலியுறுத்தும் வகையில் பாரிய கட்டத் தொகுதி ஒன்றையும் நிறுவ அரசாங்கம் தீர்மானித்திருப்பதாக ஜனாதிபதி மஹிந்த ராஜபக்ஷ தெரிவித்துள்ளார். ஜனாதிபதி, ஜப்பான் நாட்டு மேல்சபையில் உரையாற்றும் போது இந்தத் தகவலை வெளியிட்டுள்ளார். இவ் வேலைத்திட்டத்தைப் பூர்த்தி செய்வதற்கு

ஜப்பான் அரசாங்கத்தின் உதவி அவசியம் என்றும் அவர் குறிப்பிட்டார்.

இதேவேளை, கிளிநொச்சி மாவட்ட வைத்தியசாலையில் சமாதானக் கட்டடம் நிறுவப்படும் என்றும், ஜனாதிபதி குறிப்பிட்டார். யாழ். மாவட்டத்தில் “கமனிசம்” சமுதாய அபிவிருத்தித்திட்டத்தில் 30 மில்லியன் ரூபாய் முதலீட்டுடன் பல வேலைத்திட்டங்கள் இடம்பெற்று வருகின்றன என்றும் அவர் குறிப்பிட்டார். (அ-7)

## இலங்கைக்கான நிதி பரிமாற்று திட்டத்தை விஸ்தரிக்க வெஸ்டன் யூனியன் திட்டம்

இலங்கைக்கான நிதி பரிமாற்றுத் திட்டத்தை மேலும் விஸ்தரிப்பதற்கு வெஸ்டன் யூனியன் நிறுவனம் திட்டமிட்டுள்ளது. அதன்படி அடுத்த வருடத்திற்கான இலங்கைக்கான நிதி பரிமாற்றுத் திட்டத்துக்கான தொகையை நான்கு பில்லியன் டொலர்களாக அந்த நிறுவனம் அதிகரித்துள்ளது என வெஸ்டன் யூனியன் நிறுவனத்தின் இலங்கை, இந்திய, பங்களா தேஷ், மாலையீவு ஆகிய நாடுகளுக்கான பணிப்பாளர் சதீஷ் குமார் அறிவித்துள்ளார்.

வெளிநாடுகளில் தொழில் புரிகின்ற இலங்கையர்கள் வருடா வருடம் சுமார் இரண்டு தசம் எட்டு பில்லியன் ரூபாவை இந்த நிறுவனத்தின் ஊடாக இலங்கைக்கு அனுப்பி வைக்கின்றனர்.

இலங்கைக்கான நிதிப் பரிமாற்று நடவடிக்கைகளுக்காக வெஸ்டன் யூனியன் நிறுவனம் அடுத்த வருடத்திற்கான 4 பில்லியன் டொலர்களை ஒதுக்கத் திட்டமிட்டுள்ளதுடன் இவ்வருடம் 3 பில்லியன் டொலர்களை ஒதுக்கியுள்ளது எனவும் அவர் மேலும் தெரிவித்துள்ளார். (அ-5)

இராசிபலன்	
17.12.2007	
(மார்கழி 01, திங்கட்கிழமை)	
அட்டமி முன்னிரவு	10.59 மணிவரை
பூரட்டாதி பிற்பகல்	04.20 மணிவரை
இராகுகாலம்	07.52-09.22 மணிவரை
சுபநேரம்	12.22-01.52 மணிவரை
மேடம்	காரிய அலைச்சல், சயனசகக் குறைவு, சுபசெலவு, மனஸ்தாபம்.
இடம்	தடைப்பட்ட காரியம் கைசலும், பெருமை யடைதல், பொருள் சேர்க்கை, கீர்த்தி.
பேரமை	அதிகாரம், பாராட்டு, தொழில்நன்மை, நல்ல செய்தி.
கூடம்	உடல் உழைப்பு, புதிய திட்டமிடல், பெரியோர் சந்திப்பு, ஆரோக்கியக் குறைவு.
சினம்	எதிர்பாராத அச்சம், பணக்குறைவு, வேலைச்சமை, முயற்சி தாமதம்.
கண்ணி	தீள் பயணம், அபூர்வ சந்திப்பு, காரிய நன்மை, போசனசகம்.
குழாய்	உடல்நலம், மனமகிழ்ச்சி, தொழில் நன்மை, பணவருவாய்.
விருச்சம்	வியாபார நன்மை, குடும்பக் கவலை, முயற்சி தாமதம், பணக்குறைவு.
கலுசு	பயந்த சபாவம், அற்புர் உறவு, வாகன நன்மை, முயற்சி தாமதம்.
மகம்	இனிய சம்பவம், முயற்சி கைசலும், போசனசகம், உறவினர் வருகை.
குளம்	கௌரவக்குறைவு, பணவிரயம், வேலைச்சமை, காரியதாபதம்.
பேரம்	கற்பனை மிகுதி, நண்பர்கள் சந்திப்பு, முயற்சி கைசலும், போசனசகம்.
வளவன்	

# செல்போனில் அதிகம் பேசினால் 'வாய்ப் புற்றுநோய்' அபாயம்!

(லண்டன்)

'செல்' போனில் நாம் சொல்லலை உதிர்க்கிறோமோ இல்லையோ அந்த சொல்லால் நமக்கு சொல்லொண்ணா தொந்தரவுகள் மட்டும் நிச்சயமாக.

செல்போன் நிறுவனத்தின் வழங்கும் 'பீ' டாக் டைம்' மில் பேசுவரா நீங்கள்? அதிகம் பேசினால் வாய்ப் புற்றுநோய்க்கு ஆளவீர்கள் என உங்களை எச்சரிக்கின்றனர் விஞ்ஞானிகள்.

செல்போன் பயன்பாட்டால் என்னென்ன நன்மைகள் என்பதை ஒருபுறம் அடுக்கினாலும், மறுபுறம் அதனால் ஏற்படும் எதிர்விளைவுகளை நாள்தோறும் வெளியாகும் புதுப்புது ஆராய்ச்சி முடிவுகள் நமக்கு விளக்கி வருகின்றன. இவ்வளவு காலம், செல்போன் உபயோகித்தால் மூளை புற்றுநோய் வரும் என்றனர் விஞ்ஞானிகள்.

பின், ஆண்மைக்குறைபாடு பெருகும் என்று சொன்னார்கள். தற்போது, வாய்ப்புற்று நோய் வரும் எனக் கூறுகின்றனர். இதனை

யொட்டி அண்மையில் நடைபெற்ற ஆராய்ச்சியின் வெளிப்பாடே இந்த ஆய்வு முடிவு என்கின்றனர் விஞ்ஞானிகள்.

இதுகுறித்து இஸ்ரேலில் செல்போன் உபயோகப்படுத்துபவர்களிடம் ஓர் ஆய்வு மேற்கொள்ளப்பட்டது.

அதில், செல்போனை அதிக நேரம் பயன்படுத்தினால் வாயில் புற்று நோய் வருவதற்கான சாத்தியக்கூறுகள் உண்டு எனக் கண்டுபிடிக்கப்பட்டுள்ளது. அப்படியானால், செல்போனை உபயோகிக்கக் கூடாதா என்பவர்களுக்கு, அவர்கள் கூறும் பதில் அளவாக உபயோகிக்கலாம்.

அளவளாவி மகிழ்வதால் தான் இந்தப் பிரச்சினை என்கின்றனர் விஞ்ஞானிகள். ஆக, இனி 'செல்' லில் நாம் 'சொல்லலை' அளக்காமல், சொல்லின் பொருளை மட்டும் அளந்து வைத்து மேற்படி உபயோகங்களிலிருந்து நம்மைக் காப்போம். (அ-5)

# பிரிட்டன் சுற்றுலா விசா காலத்தை 3 மாதமாகக் குறைக்க பரிசீலனை

(லண்டன்)

குடியேற்ற சட்டத்தை மேலும் கடுமையாக்கும் நோக்கத்துடன் தற்காலிக விசா பெற்று பிரிட்டனுக்கு வருபவர்களை கட்டுப்படுத்த பிரிட்டன் திட்டமிட்டுள்ளது.

ஐரோப்பிய யூனியனுக்கு வெளியில் இருந்து இலட்சக்கணக்கானோர் ஆண்டு தோறும் தற்காலிக விசா பெற்று வருகின்றனர்.

இவ்வாறு வருபவர்களின் எண்ணிக்கையை கட்டுப்படுத்தும் நோக்கத்துடன் உறவினர்

களுக்காக தற்காலிக விசாக்களை ஸ்பான்சர் செய்பவர்கள் ஆயிரம் பவுண்டுகள் பணம் செலுத்தவேண்டும் என்று புதிய கட்டுப்பாட்டை பிரிட்டன் விதிக்கவுள்ளது.

சுற்றுலா விசாவின் காலத்தை 6 மாதத்திலிருந்து 3 மாதமாகக் குறைப்பது குறித்தும் பிரிட்டன் பரிசீலித்து வருகிறது. பிரிட்டனின் இந்தப் புதிய திட்டம் காரணமாக அங்கு செல்லும் இந்தியர்கள் உள்ளிட்ட சுற்றுலாப் பயணிகள் பாதிக்கப்படும் நிலை ஏற்பட்டுள்ளது. (அ-5)

# ஆண்டின் சிறந்த தம்பதியர்!

(வாஷிங்டன்)

ஹாலிவுட் நட்சத்திர ஜோடி பிராட் 'பிட்' மற்றும் ஏஞ்சலினா ஜோலி ஆண்டின் சிறந்த தம்பதியாக தேர்வு செய்யப்பட்டுள்ளனர்.

அமெரிக்காவைச் சேர்ந்த யுஎஸ் வீக்லி, இவர்களை சிறந்த தம்பதியாக தேர்வு செய்து

அறிவித்துள்ளது.

இந்த ஜோடி சமூக சேவையில் காட்டி வரும் ஆர்வத்தை அந்தப் பத்திரிகை மிகவும் பாராட்டியுள்ளது. இரண்டாவது இடத்தை டாம் குரூஸ் மற்றும் கெத்தே ஹோம்ஸ் தம்பதியினர் பிடித்துள்ளனர். (அ-5)

# புதிய கொழும்பு நுகர்வோர் விலைச்சுட்டென்றும் பணவீக்கமும்

குடிசன மதிப்பு புள்ளி விபரத் திணைக்களம் கடந்த வாரம் பணவீக்கத்தினை அளவிடுவதற்கான புதிய விலைச்சுட்டெண்ணை அறிமுகம் செய்தது. இலங்கை மக்களின் வாழ்க்கைச் செலவு சில்லறை விலைமட்ட மாற்றங்கள், பணவீக்கம், சம்பள உயர்வுகள் என்பவற்றை அளவிடுவதற்காக நீண்டகாலமாகப் பயன்படுத்தப்பட்டுவந்த கொழும்பு நுகர்வோர் விலைச்சுட்டெண்ணை இடத்திற்கு புதிய கொழும்பு நுகர்வோர் விலைச்சுட்டெண் (CCPI (N)) அறிமுகம் செய்யப்பட்டுள்ளது. அதாவது பழையதின் இடத்திற்கு புதியது பிரதியிட செய்யப்பட்டுள்ளது.

நீண்ட காலமாகப் பயன்படுத்தப்பட்டுவந்த கொழும்பு நுகர்வோர் விலைச்சுட்டெண் கொழும்பு மாநகரத்தில் வாழும் 5 அல்லது 6 பேர் கொண்ட நடுத்தர வருமானம் பெறும் தொழிலாளர் குடும்பங்களை மையமாகக் கொண்டு கணிக்கப்பட்டது.


புறக்கோட்டை, கிராண்ட்பாஸ், பொரல்லை, கிருலப்பனை, மருதானை, தெமட்டகொட, வெள்ளவத்தை ஆகிய ஏழு விற்பனை மையங்களில் இருந்து வாராந்தம் பெறப்படும் தகவல்களின் அடிப்படையில் 187 வகையான பொருட்கள், சேவைகள் தொகுதிகள் உள்ளடக்கப்பட்ட இவ்விலைச்சுட்டெண் கணிக்கப்பட்டது.

மேலும் 1949/50 ஆம் ஆண்டுகளில் கொழும்பு மாநகர எல்லைக்குள் வாழும் 455 தொழிலாளர் குடும்பங்களின் மேற்கொள்ளப்பட்ட ஆய்வு (Survey) மாதிரியின் அடிப்படையில் அவர்களின் செலவு முறைகளை அடிப்படையாகக் கொண்டு கொழும்பு நுகர்வோர் விலைச்சுட்டெண் கணிக்கப்பட்டது. விலைச்சுட்டெண் களைக் கணிப்பதற்கு அடிப்படை ஆண்டொன்றினை தெரிவு செய்தல் அவசியம்.

ஏனெனில் ஒரு நாட்டில் குறித்த காலப்பகுதியில் பொருட்கள் சேவைகளின் விலைகளில் ஏற்படும் மாற்றங்களை அளவிடுவதற்கு குறிப்பிட்ட பண்டங்களின் நடப்பு ஆண்டின் செலவினை அதே தொகுதி பண்டங்களின் ஒரு அடிப்படையான செலவினை விகிதமாக குறிப்பிட்டாலே அது விலைச்சுட்டெண்ணாக அளவிடுவதற்குப் பயன்படுத்த முடியும்.

அந்த வகையில் கொழும்பு நுகர்வோர் விலைச்சுட்டெண் 1952 ஆம் ஆண்டினை அடிப்படையாகக் கொண்டு கணிக்கப்பட்டது.

தற்போதைய சனத்தொகை கணிப்பீட்டு புள்ளிவிபரத் திணைக்களம் பணிப்பாளர் D.S. குணவர்த்தனா கொழும்பு நுகர்வோர் விலைச்சுட்டெண் பல மட்டுப்பாடுகளைக் கொண்டுள்ளதாகவும் நீண்டகாலமாக அதாவது 1953 ஆண்டில் இருந்து விலைமாற்றங்கள், வாழ்க்கைச் செலவு என்பவற்றை அளவிடுவதற்குப் பயன்படுத்தப்பட்டு வரும் இவ்விலைச்சுட்டெண்



தற்போதைய யதார்த்தத்தினை (Not realistic) பிரதிபலிக்கவில்லை எனக் கூறுகின்றார்.

மேலும் தற்கால குடும்பங்களின் நுகர்வுப் பழக்கவழக்கங்கள் செலவினை மாற்றங்கள் என்பனவற்றை கொழும்பு நுகர்வோர் விலைச்சுட்டெண் பிரதிபலிக்கவில்லை. அத்துடன் காலத்திற்கு பொருத்தமில்லாத விலைச் சுட்டெண் பொருளாதார கொள்கையாக்கங்கள், நாணயக் கொள்கைகள், பொருளாதார செயலாற்றுகைகள், சமூக பொருளாதார கொள்கையாக்கங்கள் என்பனவற்றின் தவறான வழிபடுத்தலை கொழும்பு நுகர்வோர் விலைச்

# பிரிட்டன், ஸ்கொட்லாந்து இணைப்பு தொடருமா? கேள்விக்குறியாக்கும் கருத்துக்கணிப்பு

(லண்டன்)

பிரிட்டனுடன் ஸ்கொட்லாந்து சேர்ந்திருக்குமா என்ற கேள்விக்குறி எழுந்துள்ளது. இங்கிலாந்து, ஸ்கொட்லாந்து மக்கள் மனநிலையில் மாற்றம் ஏற்பட்டு இருப்பதே இதற்குக் காரணம்.

இங்கிலாந்தும், ஸ்கொட்லாந்தும் 1603 ஆம் ஆண்டுமன்னராட்சியைப் பகிர்ந்துகொண்டாலும், தனித்தனி நாடுகளாகவே செயல்பட்டுவந்தன. 'சிரேட் பிரிட்டன்' உருவாகும் வகையில், ஸ்கொட்லாந்தையும் இங்கிலாந்துடன் இணைக்க திட்டமிடப்பட்டது. இதன் அடிப்படையில், 1707 ஆம் ஆண்டுமே 1 ஆம் திகதி ஸ்கொட்லாந்து மற்றும் இங்கி

லாந்து பார்லிமென்ட்டுகள் கலைக்கப்பட்டு, பிரிட்டன் பார்லிமென்ட் உருவாக்கப்பட்டது.


பிரிட்டனுடன் ஸ்கொட்லாந்து சேர்ந்திருந்தாலும், இங்கிலாந்து மற்றும் ஸ்கொட்லாந்து தனித்தனி மாநிலங்களாக, தங்களின் சொந்த சட்டங்களின் அடிப்படையில் செயல்பட்டு வருகின்றன. பிரிட்டனுடன், ஸ்கொட்லாந்து சேர்ந்து 300 ஆண்டுகள் பூர்த்தியடைய உள்ளது. இதையொட்டி மக்களிடம் நடத்தப்பட்ட

கருத்துக்கணிப்பில், இரு தரப்பினர் மத்தியில், கருத்துவேறுபாடுகள் இருப்பது தெரியவந்துள்ளது. இங்கிலாந்து மக்கள் ஸ்கொட்லாந்தை விரும்பாததும் தெரியவந்துள்ளது.

இங்கிலாந்தும், ஸ்கொட்லாந்தும் இணைந்திருப்பதற்கு மூன்றில் இரு பங்கினருக்கு அதிகமானோர் விருப்பம் தெரிவித்தாலும், 24 சதவீதம் பேர் எதிர்ப்புத் தெரிவித்துள்ளனர். 17 சதவீதத்தினர் ஸ்கொட்லாந்து பிரிந்துவிட்டால், இங்கிலாந்து சிறப்பாக இருக்கும் எனக் கருத்துக் கூறியுள்ளனர். ஸ்கொட்லாந்திற்கு அரசு நிதி அதிகமாக செலவழிக்கப்படுவதாக 63 சதவீதம் பேர் அதிருப்தி தெரிவித்துள்ளனர். இங்கிலாந்து மற்றும் வேல்ஸ் தொடர்பான சட்டங்கள் மீது, ஸ்கொட்லாந்து எம்.பிக்கள் ஓட்டளிக்க உரிமை இல்லை என்றும் 62 சதவீதத்தினர் கூறியுள்ளனர்.

தங்களை பிரிட்டிஷார் என்று கூறுவதை விட, இங்கிலீஷார் என்று கூறுவதையே பிரிட்டன் மக்கள் விரும்புகின்றனர். இங்கிலாந்து, நாட்டவர்கள். ஸ்கொட்லாந்து நாட்டவர்களை விரும்புவதில்லை என்று கருத்துக்கணிப்பு மூலம் தெரியவந்துள்ளது. இதனால், பிரிட்டனுடன், ஸ்கொட்லாந்து தொடர்ந்து நீடிக்குமா என்ற கேள்வி எழுந்துள்ளது. (அ-5)

# ஆபிரிக்க யானைகளின் நினைவுத் திறன் காதலியைக் கண்டுபிடிப்பதில் அபாரம்



(நைரோபி)

காதல் பெண் யானையைக் கண்டுபிடிப்பதில் ஆபிரிக்க ஆண்யானைகள், அபாரமாக நினைவுத் திறனைப் பயன்படுத்துவதாக ஆய்வில் தெரியவந்துள்ளது.

கென்யா நாட்டில் உள்ள எம்போசேலி தேசிய பூங்காவில் ஆபிரிக்க யானைகள் தொடர்பாக ஆய்வு நடத்தப்பட்டது. அதில் பல வேறு விவரங்கள் வெளியானது. யானைகள்

உறவுகளைத் தேடும் போது நினைவுத் திறனை அதிகம் பயன்படுத்துகின்றன.

உறவுகளின் சிறுநீர் வாசனையை வைத்தே உறவுக்கார யானைகளை அடையாளம் காண்கிறது. ஒரே நேரத்தில் 17 யானைகளை அடையாளம் காணும் நினைவுத்திறன் யானைக்கு உண்டு.

ஆபிரிக்க யானைகள் நீண்ட பயணம் செய்யும் வழக்கம் கொண்டவை. வழி தவறி நீண்டதூரம் சென்று விட்டால், நினைவுத் திறனை பயன்படுத்தி, நெருங்கிய உறவுள்ள பெண் யானைகளை அடையாளம் கண்டு காதல் வயப்படுகின்றன. யானைகள் குடும்ப அமைப்பை ஏற்படுத்தி வாழ்கின்றன. இதில் அக்கம் பக்கத்தில் உள்ள வேறு சமூகத்தைச் சேர்ந்த யானைகளும் உள்ளன. பெண் யானைகளின் சிறுநீர் வாசனையை வைத்தே அவை தான் விரும்பும் யானையா என்று அடையாளம் கண்டுபிடித்து விடுகின்றன ஆபிரிக்க யானைகள். (அ-5)

கணிக்கப்பட்டுள்ளது.

(based on the recent household income and expenditure survey (2002) that represent contemporaneous purchasing habits of the consumers.) புதிய விலைச்சுட்டெண்ணுக்காக விலை பற்றிய தகவல்களைத் தரும் மையங்கள் 7 இல் இருந்து 12 ஆக அதிகரிக்கப்பட்டுள்ளது.

அதாவது, புறக்கோட்டை, மருதானை, வெள்ளவத்தை, தெமட்டகொட, கிராண்ட்பாஸ், பொரலை, கிருலப்பனை, தெகிவளை, கோட்டே, நுகேகொட, கொலன்னாவ, இரத்தமலானை என 12 நிலையங்களாக விஸ்தரிக்கப்பட்டுள்ளதுடன் கொழும்பு மாநகரத் திற்குப் பதிலாக கொழும்பு மாவட்டம் விலைச் சுட்டெண்ணிற்கான பிரதேசமாக மாற்றமடைந்துள்ளது. மேலும் நிறையளிக்கப்படும் பொருட் தொகுதியும் முன்னர் தொழிலாளர் வகுப்பினரிடம் மட்டும் கவனத்திற்கொள்ளப்பட்டது. ஆனால் புதிய விலைச் சுட்டெண் கணிப்பின் போது நகர குடிகளின் (Urban household) செலவு முறைகள் கவனத்தில் கொள்ளப்பட்டது. அத்துடன் விலைச்சுட்டெண் கணிப்பீடிற்கான அடிப்படை யாண்டாக 2002 ஆம் ஆண்டு தெரிவு செய்யப்பட்டது.

குறித்தவொரு சாதாரண குடும்பம் தனது வாழ்க்கையைக் கொண்டு நடத்துவதற்கு சந்தையில் நிலவும் சில்லறை விலைகளில் பொருட்கள் சேவைகளைக் கொள்வனவு செய்ய வேண்டியது அவசியமாகும். இதற்காக குறித்தவொரு பணம் செலவாகும். இச்செலவை வாழ்க்கைச் செலவு என அழைக்கப்படுகின்றது.

# ஏ.சி. ஜோர்ஜ் யாழ்கல்வி வலயம்

விலைகளில் ஏற்படும் அதிகரிப்பு வாழ்க்கைச் செலவினை அதிகரிக்கும். இதனை அளவிடும் கூடுதலான தரமானதாகவும் நம்பிக்கைக்குரியதாகவும் அமைய வேண்டும். அப்போது தான் உண்மை நிலையை அளவிட முடியும். இந்நோக்கத்துடனே புதிய கொழும்பு நுகர்வோர் விலைச்சுட்டெண் திருத்தியமைக்கப்பட்டது. (தொடரும்)

# விவிநாடா மாணவர்களை வா வேற்கும் ஜேர்மனி பல்கலைக்கழகங்கள்

உலகில் அதிக வேகத்தில் பொருளாதாரம் வளரும் நாடுகளில் ஒன்றான ஜேர்மனியில் படிக்கவும் வேலைபார்க்கவும் விரும்புவர்கள் ஏராளமானோர் இருக்கின்றனர். கிழக்கு ஜேர்மனியும் மேற்கு ஜேர்மனியும் இணைந்த பின்

தான் ஆய்வுக்காக ஜேர்மனி செல்பவர்களின் ஆய்வுக்காக ஜேர்மனி செல்பவர்களின் எண்ணிக்கை அதிகமாக



னர் நாட்டின் வளர்ச்சி பிரமாண்டமான அளவில் இருக்கிறது. பன்னாட்டு தரத்தில் அமைந்துள்ள ஜேர்மன் கல்வியில் பட்டப்படிப்புகளும் பட்ட மேற்படிப்புகளும் தரப்படுகின்றன.

ஜேர்மனியின் தொன்மையான பல்கலைக்கழகம் கி.பி.1386ஆம் ஆண்டிலேயே நிறுவப்பட்டது. தற்போது 300க்கும் மேற்பட்ட உயர்கல்வி நிறுவனங்கள் இங்கு செயல்பட்டு வருகின்றன. இதில் 82 பல்கலைக்கழகங்களும் நீண்டகால மற்றும் குறுகிய கால படிப்பு களை தரும் 132 பிற நிறுவனங்களும் இருக்கின்றன.

ஏராளமான அயல்நாட்டு மாணவர்கள் இங்கு கல்வி கற்கின்றனர். உலகில் ஒவ்வொரு ஆண்டும் 18 இலட்சம் மாணவர்கள் தங்களுது நாட்டை விட்டு வெளி நாடுகளுக்கு படிக்க செல்கின்றனர். அதில் 10 இலட்சம் பங்கினை ஜேர்மனிக்கு செல்கின்றனர். ஜேர்மனியில் சுமார் 400 விதமான படிப்புகள் கற்பிக்கப்படுகின்றன.

பொதுவாக ஜேர்மனியில் உள்ள பல்கலைக்கழகங்கள் அனைத்தும் சுயாட்சி பெற்றவை. ஆய்வு மற்றும் அதிக தரம் வாய்ந்த விரிவரை ஆகியவற்றில் அதிக கவனம் செலுத்துகிறது. இதனால்

இருக்கிறது. மருத்துவம், சட்டம், ஆங்கிலம், போன்ற துறைகளில் பல படிப்புகளை ஜேர்மன் நாட்டு பல்கலைக்கழகங்கள் அளிக்கின்றன. கல்விக்கட்டணம்

எனதுனியாக எதுவும் வசூலிக்கப்படுவதில்லை.

ஜேர்மனியில் உள்ள அனைத்து பல்கலைக்கழகங்களிலும் வெளிநாட்டு மாணவர்களுக்கான சிறப்பு பிரிவுகள்

இயங்குகின்றன. இதன் பட்டப்படிப்புகள் பொதுவாக 5 ஆண்டுகளாக அளவை கொண்டுள்ளன. என்றாலும், பல்கலைக்கழக படிப்புகள் 7 ஆண்டுகள் கால அளவை கொண்டுள்ளன. கிரேடி முறையில் இதன் கல்வி தரப்படுகிறது. நவீன தொழில் நுட்பத்தையும் ஆய்வுக்கான வசதிகளையும் ஜேர்மனியில் காண்பது போல அமெரிக்கா போன்ற

ஒரு சில நாடுகளில் தான் பார்க்க முடியும்.

பொதுவாக பிற நாட்டவர்கள் பணியாற்ற ஜேர்மனி அதிகம் அனுமதிப்பதில்லை. ஆனால் அங்குள்ள சில நிறுவனங்கள்

பிற நாட்டினரை வரவேற்கிறது. அப்போது அந்த நிறுவனங்களே வேலை அனுமதிப்பதற்கு தயார் தந்து விடுகின்றன. படிக்கும்போது பணியாற்ற வெளி



நாட்டு மாணவர்களுக்கு அனுமதி வழங்கப்படுகிறது.

**நிவாஷன்**

அடுத்தவரும் இதழில்களில் பல்கலைக்கழகங்கள் தொடர்பில் பார்ப்போம்.

# உழைத்து கோடீஸ்வரர் ஆவது எப்படி அழகுக்கலை நிபுணரால் சாத்தியம்

சில ஆண்டுகளுக்கு முன்புவரை அழகுக்கலை என்பது மேல்தட்டு நாகரிகத்தில் திளைக்கும் மக்களுக்கு மட்டுமே உரித்தானதாக திகழ்ந்து வந்தது. ஆனால் தற்போது சாதாரண நடுத்தர குடும்பங்களை சேர்ந்தவர்களும், தங்களை அழகுபடுத்திக்கொள்வதில் அதிக ஆர்வம் காட்ட தொடங்கியுள்ளனர். இதனால் இன்று வீதிக்கு வீதி பியூட்டிபார்லர்கள் கடைகள் தொடங்கிவிட்டன. எம்.பி.பி.எஸ்.படித்த டாக்டர் சம்பாதிப்பதை விட இன்று 10 மடங்கு அதிகமாக சிகையலங்கார நிபுணர் சம்பாதிக்கிறார். அதே போல் ஒரு பொறியியலாளர் சம்பாதிப்பதை விட பியூட்டிபார்லர் என்பதும் அழகுக்கலை நிபுணர் அதிகளவில் சம்பாதிக்கிறார்.

இந்த படிப்பை முடிப்பவர்களுக்கு உடனடியாக வேலைவாய்ப்பு கிடைப்பது உறுதி என அனுஸ் இன்டர் நேஷனல் பியூட்டிபார்லர் இயக்குனர் அனூராதா தெரிவிக்கிறார். இந்த பட்டப்படிப்பில் அழகுக்கலை மட்டுமல்லாது, சினிமிகல், சர்ஜிக்கல் மற்றும் மேலாண்மை நிர்வாகம் பற்றியும் கற்றுத் தரப்படும் என அவர் கூறுகிறார்.

அத்துடன், Skin, hair, international standard cosmetology spa and aromatherapy treatments ஆகிய பாடத் திட்டங்கள் இந்த படிப்பில் இடம்பெற்றிருக்கும் என்றும் அனுஸ் இன்டர் நேஷனல் இயக்குனர் தெரிவித்துள்ளார்.



இந்த படிப்பை

அழகுக்கலை என்பது இன்று மிகப் பெரிய வர்த்தமாக உருவெடுத்துள்ளது. கடந்த காலங்களை போல் அல்லாமல் சமூகத்தில் மரியாதையையும், அதிகளவில் பணம் ஈட்டக் கூடிய வாய்ப்பையும் அளிக்கும் துறையாக இந்த அழகுக்கலை திகழ்கிறது. இத்துறையில் ஏராளமான வேலைவாய்ப்புகள் உருவாகியுள்ளன. ஆனால், தேர்ச்சி பெற்ற நிபுணர்கள் கிடைப்பது அரிதாகியுள்ளது.

இதை கருத்தில் கொண்டு, அனுஸ் இன்டர் நேஷனல் பியூட்டிபார்லர், டெல்லியில் உள்ள ஜவஹர்லால் நேரு தொழில்நுட்ப பல்கலைக்கழகத்துடன் இணைந்து அழகுக்கலையில் (Cosmetology) இரண்டாண்டு முதுகலை பட்டப்படிப்பை நடத்து கல்வியாண்டு முதல் தொடங்கவுள்ளது. பிற படிப்புகளுக்கு அளிக்கப்படும் சான்றிதழ்களை போன்று, இப்படிப்பை முடிப்பவர்களுக்கும் ஜவஹர்லால் நேரு தொழில்நுட்ப பல்கலைக்கழகம், சான்றிதழ் வழங்குகிறது. இதன் மூலம் அயல்நாடுகளில், இத்துறையில் மேல்படிப்பை தொடரலாம், முன்னெப்போதும் இல்லாத அளவிற்கு அழகுக்கலை நிபுணர்களுக்கு தற்போது தேவை அதிகரித்துள்ளது. அதனால்

முடித்தவர்கள் பன்னாட்டு நிறுவனங்களுக்கு கன்சல்டன்டாக பணியாற்றலாம். சொந்தமாக சலூன்சைத் திறக்கலாம் அல்லது பிரத்யேக துறைகளில் வர்த்தக நிறுவனங்களுடன் இணைந்து பணியாற்றலாம். சுற்றுலாமற்றும்கூட டெல்லியில் துறை நாளாக்கு நாள வளர்ச்சி பெற்று வருவதால் அழகுக்கலை நிபுணர்களுக்கான வாய்ப்புகளும் அதிகரித்து வருகிறது.

இப்படிப்பிற்கு 4 இலட்ச ரூபாய் (இந்திய மதிப்பில்) கட்டணமாக வசூலிக்கப்படுகிறது. இதை மொத்தமாக செலுத்த தேவையில்லை. ஒவ்வொரு செமஸ்டருக்கும் ஒரு லட்ச ரூபாய் வீதம் செலுத்தலாம்.

# விரிவடையும் விமானத்துறையில் உருவாகும் வேலைவாய்ப்புகள்

காலமாற்றத்திற்கு ஏற்ப வித்தியாசமான துறைகளை தேர்வு செய்ய விரும்பும் மாணவர்களும் அவர்களது பெற்றோரும் இன்று அதிகரித்துக் கொண்டே வருகின்றனர். சிவில் ஏவியேஷன் எனப்படும் விமானத்துறை கடந்த சில ஆண்டு

தற்போது இத்துறையில் உள்ள பிற பணி வாய்ப்புகள் தெரியவந்துள்ளன. ஏர் டிராபிக் கொண்டு, ஏர் கிராப்ட் மெயின்ட் டான்னஸ் பிப்ளிக் ரிஸ்டோரன்ஸ் டிக் டிராபி மற்றும் ரிசர்வேஷன், கார்போ டிரிஸ்ட் இன்பர்மேஷன் பிளைட் ஹேண்டிவிங்

சயன்ஸ் அன்ட் ரெக்னோலஜி, டிஸ்ட்ரிபியூஷன் கிளப்.

\* இந்தியன் இன்ஸ்டிடியூட் ஓப் ஏரோ நாட்டிக்கல் இன்ஜினியரிங், டெரோன்.

\* இந்தியன் இன்ஸ்டிடியூட் ஓஃப் இன்ஜினியரிங் அன்ட் டெக்னோலஜி, சென்னை.

\* பாம்பே பிளையிங் கிளப் மும்பை.

**ஏர் டிராபிக் கொண்டு ரோலர்ஸ்**  
டேக் ஆப்களை ஒருங்கிணைப்பது ஒரே சமயத்தில் தரையிறங்கும் விமானங்களை பாதுகாப்பாக அனுமதிப்பது ஆகியவை ஏர் டிராபிக் கொண்டு ரோலர்களின் பணியாகும். அரகின் கொள்கை மற்றும் விதிகளின்படி செயற்படுவது இவர்களுக்கு கட்டாயமாகிறது. இதற்காக இவர்கள் அண்மைக்கால தொழில் நுட்பங்களை அதிகளவில் பயன்படுத்துவார்கள். ரேடியோ இன்ஜினியரிங் எலக்ட்ரோனிக்ஸ் போன்றவற்றை படித்திருப்போர் இப்பணிகளுக்கு தேர்வு செய்யப்படுகின்றனர்.

**ஏர் போர்ட் மேலாளர்**

மேம்பட்ட மற்றும் பாதுகாப்பான முறையில் விமான நிலையங்கள் செயற்படுவதை இவர்கள்தான் உறுதிசெய்கிறார்கள். பயணிகளின் சந்தேகங்களை களைவது இனிமையான சேவையை தருவது, விமான நிலையத்தின் விதிகளை கடைப்பிடிப்பது, பயணிகள், அவர்களின் உடைமைகள் சரக்கு ஆகியவற்றை விமானங்களின் மூலமாக அனுப்புவதில் தடைகள் இல்லாமல் பார்த்துக்கொள்வது போன்றவை இவர்களின் பணியாகும். விமான நிலையத்தின்பாதுகாப்பு ஆஃம்ப் எந்த குறைபாடும் இல்லாமல் செயற்படுவதை உறுதி செய்வதுடன் டிக்கட் வழங்குவதிலும் எளிமையான செபல் பாட்டை தருவது இவர்கள்தான் ஏவியேஷன் சயன்ஸ் பட்டப்படிப்பு முடித்திருப்போர் இப்பணிக்கு தகுதியடையவர்களாக கருதப்படுகின்றனர். மேலும் மனிதவளம், சட்டம் கார்போ, எஸ்டோர்ஸ், பர்சனல் போன்றவற்றில் சிறப்பு தகுதியை பெற்றவர்களுக்கு இப்பணியில் முன்

னுரிமை அளிக்கப்படுகிறது.

**டிக் கெட் டிபன்ட் மென்ட்ரி சர்வேஷன்**

டிக் கெட் தருவது, முன்புதே போன்ற பணிகளை மேற்கொள்ளும் இத்துறை


பணியாளர்கள் அடிப்படையில் பட்டப்படிப்பு முடித்தவராகவும் டிராவல் அன்ட் டிரிசம்பட்டயப் படிப்பு முடித்தவராகவும் இருக்க வேண்டும். இந்தியாவில் இது தொடர்பான படிப்புகளை அளிக்கும் கல்வி நிறுவனங்கள்

\* பிராக் பின் இன்ஸ்டிடியூட் ஆப் ஏர் ஹோஸ்ட்ஸ் டிரெய்னிங், மும்பை

\* ஏவலான் டிரெய்னிங் அகாடமி மும்பை.

\* திகுனோ பல் இன்ஸ்டிடியூட் ஆப் பிளைட் கேர் அன்ட் மேனேஜ் மெண்ட் புதுடி டெல்லி

போன்ற நகரங்களிலும் புதிய விமானத்துறை பயிற்சி நிறுவனங்கள் தொடங்கப்பட்டுள்ளன. ஆர்வம் மட்டும் இருந்தால் விமானத்துறை பணிகளுக்கான பயிற்சி



சியில் நீங்கள் கட்டாயம் சேரலாம்.

**கொமர்ஷியல் பைலட் விதிமுறை களில் மாற்றம்**

விமானியாக விரும்பும்பு கூக்க வேண்டிய முதல் கட்டமான கொமர்ஷியல் பைலட் லைசென்ஸ் விதிமுறைகள் மாற விருக்கின்றன. இதன் தேர்வில் இடம் பெறும் பாடங்களின் எண்ணிக்கை அதி



களாக அபரிமிதமான வளர்ச்சியை பெற்று வருகிறது. பெருகிவரும் விமானச் சேவை, புதிது புதிதாக உருவாகும் வெவ்வேறு பணித் தன்மைகள் என விமானத்துறை

அலுவலர்கள் பேக் கேஜ் கேண்டிவிங் கேட்டரிங் போன்ற பணிகள் தான் இப்போது அதிகமாக உருவாகின்றன. சிவில் விமானத்துறையில் அடுத்த 5 ஆண்டுகளில் 40 இலட்சம் புதிய வாய்ப்புகள் உருவாகும் என துறை நிபுணர்கள் கணிச

கின்றனர். இதில் 60 முதல் 70 சதவீத பணி வாய்ப்புகள் கிரவுண்ட் டிப்யூட்டி பணி வாய்ப்புகளாக இருக்கும் என எதிர் பார்க்கப்படுகிறது.

## எங்கு படிக்கலாம்? என்ன படிக்கலாம்? நிபுணர்களின் ஆலோசனை

இளைஞர்களுக்கான புதிய சவால்களை திறந்து விட்டிருக்கிறது. விமான பணி மட்டுமல்லாமல் இன்னும் ஏராளமான வாய்ப்புகள் இத்துறையில் உள்ளன அதற்கான தகுதிகள் என்ன? என்பது பற்றி பார்க்கலாம்.

தற்போது உலகம் முழுவதும் விமான சேவைகள் அசர வேகத்தில் விரிவுபடுத்தப்பட்டு வருகின்றன. பல புதிய விமான சேவை நிறுவனங்கள் உருவாகியுள்ள துள்ளுகளை சேவையளிக்கின்றன விமான நிறுவனங்களும் தங்களது விமானங்களின் எண்ணிக்கையை அதிகரித்து வருகின்றன.

விமானத்துறை என்றால் விமானி அல்லது ஏர் ஹோஸ்ட்ஸ் பணி வாய்ப்பு என்பதை தாண்டி அறியாத பலருக்கும்

**ஏர் கிராப்ட் இன்ஜினியரிங்**

விமானப்பயணங்கள் மிகவும் பாதுகாப்பான முறையில் இருப்பதை உறுதி செய்வதில் இவர்களின் பணி மிக முக்கியமானதாகும். ஒவ்வொரு முறையும் விமானம் புறப்படும் முன்பு பொறியியலாளர் குழு விமான இயந்திரங்களில் செயல்பாட்டை உறுதி செய்கிறது. ஓவர் ஹோலிங், கரோஷன் டீர்மெண்ட் வீல் செக்கிங், பிற உபகரணங்களின் செயற்பாட்டை உறுதி செய்வது என இவர்களின் கையில் தான் பயணிகளின் பாதுகாப்பு உள்ளது. இத்துறைக்கு பயிற்சி அளிக்கும் பல மையங்கள் இந்தியாவில் உள்ளன. அவற்றில் முன்னணியில் உள்ள நிறுவனங்கள் பின் வருமாறு,

\* ஸ்கூல் ஆஃப் ஏவியேஷன்

## அறிவுக் கலசம்

\* ஸ்கூல் ஆப் ஏர் லைன் அன்ட் டிராவல் மேனேஜ்மெண்ட், கேரளா

**கார்போ சேவை**

பயணிகளின் போக்குவரத்தையும் விட முக்கியமானதாக பன்னாட்டு மற்றும் உள்ளாட்டு விமான நிறுவனங்கள் கருதுவது கார்போ எனப்படும் சரக்கு போக்குவரத்தை தான். கார்போ பிரிவு சிறப்பு படிப்புகளை இந்தியாவில் நடத்தும் நிறுவனங்கள் பின்வருமாறு,

\* ஏர் இந்தியா ஏர்கார்போ ஏஜென்ட்ஸ் அசோஷியேஷன் ஆப் இந்தியா, மும்பை.

\* த ஏவியேஷன் டிரெய்னிங் அன்ட் டெவலப்மெண்ட் இன்ஸ்டிடியூட் தமிழ்நாட்டில் கோயம்புத்தூர்

கரிக்கப்படவுள்ளதாக டைரக்ட் ரேட் ஆப் சிவில் ஏவியேஷன் தெரிவித்துள்ளது. தற்போதுள்ள 5 பாடங்களிலிருந்து 9 பாடங்களாக இவை அதிகரிக்கப்படவுள்ளன. விமானி பணி விதிமுறைகளை பன்னாட்டு சிவில் ஏவியேஷன் நிறுவனம் வலியுறுத்துவதால் இந்த மாற்றம் செய்யப்படவுள்ளது. நெவிகேஷன் மெட்ரீயலாஜித் ரெகுலேஷன் டெக்னிக்கல் மற்றும் எஃபிசிபி ஆகிய 5 பாடங்களுடன் இனி மேல் ஆகிய 5 பாடங்களுடன் இனி மேல் ஹிப்யுமன் ஃபேக்டர் ஓப்பிரேஷன் புரீசீஜன் ரேடியோ டெலிபோனி ஆகிய பாடங்கள் இடம்பெறுகின்றன. விமான வித்துக்களில் 70 சதவீத விப்பு துக்கள் மனிதவறால் நிகழ்வதால் ஹிப்யுமன்

# தேசிய அரசு அமைக்க முடியாது ஜனாதிபதி மஹிந்த அறிவிப்பு

ஐக்கிய தேசியக்கட்சியுடன் இணைந்து தேசிய அரசாங்கம் அமைக்க முடியாது என்று ஜனாதிபதி மஹிந்த ராஜபக்ஷ தெரிவித்துள்ளார். அரசாங்கத்தின் வரவு-செலவுத் திட்டத்தின் மீதான வாக்கெடுப்பில் வெற்றி பெற்ற பின்னர் வெள்ளிக் கீழமை இரவு அலரி மாளிகையில் நடைபெற்ற விருந்து நிகழ்வில் ஜ.தே.க.வின் அதிருப்தியாளர்களிடம் இதனை மஹிந்த ராஜபக்ஷ தெரிவித்துள்ளார்.

விருந்து நிகழ்வின் தொடக்கத்தில் பேசிய மஹிந்த ராஜபக்ஷவின் அரசாங்கத்தின் வெற்றி குறித்தும் அரசாங்கத்தின் அடுத்த கட்ட நடவடிக்கை குறித்தும் அரசாங்க ஆதரவு உறுப்பினர்களிடையே விளக்கினார். மேலும் அனைத்துக் கட்சிப் பிரதிநிதிகள் குழுவை மீண்டும் உயிர்ப்பிக்கப்போவதாகவும் விரைவில் இளம்பிரச்சினைக்கான தீர்வை தாம் அறிவிக்க உள்ளதாகவும் மஹிந்த ராஜபக்ஷ அந்நிகழ்வில் கூறியுள்ளார். இருப்பினும் இணைத்தலைமை நாடுகளில் ஒன்றான ஜப்பானின் அமுத்தங்களுக்கமையவே மஹிந்த ராஜபக்ஷ இளம்பிரச்சினைக்கான ஒரு தீர்வுத் திட்டத்தை முன்வைக்கப் போவதாகவும் அரசாங்கத்தரப்பு தகவல் கள் தெரிவிக்கின்றன.



(அ-5)

## தமிழ்நாட்டின் விடுதலைப் புலிகள் விடயத்தில் படைத்தளபதி - காவல்துறை முரண்பாட்ட கருத்து

தமிழ்நாட்டில் இருந்து விடுதலைப் புலிகள் இலங்கைக்கு பொருட்களை கடத்துகின்றனர் என தமிழக கியூ பிரிவு காவல்துறையினரும் விடுதலைப் புலிகளால் தமிழகத்திற்கு எத்தகைய அச்சுறுத்தலும் இல்லையென தென் மண்டலத் தளபதியான லெப்டினன்ட் ஜெனரல் நோபுல் தம்பு ராசாவும் கூறுகின்றனர். இந் நிலையில் எது உண்மையென தமிழக முதல்வரை கேட்கிறார் பழ.நெடுமாறன்.

அவர் மேலும் தெரிவித்திருப்பதாவது, தமிழ்நாட்டில் விடுதலைப் புலிகள் உண்டு. இங்கிருந்து பல்வேறு பொருட்களை இலங்கைக்குக் கடத்தி வருகின்றனர் என்று அண்மையில் தமிழக கியூ பிரிவு காவல்துறை பலர் மீது வழக்குத் தொடுத்ததுள்ளது.

சில மாதங்களுக்கு முன்னால் சைக்கிளுக்குத் தேவையான போல்ஸ் குண்டுகளை இங்கிருந்து கடத்தியதாக பலர் மீது வழக்குப் போடப்பட்டது.

### குழப்பத்தில் பழ.நெடுமாறன்

ஆனால் இந்திய இராணுவத்தின் தென் மண்டலத் தளபதியாக உள்ள லெப்டினன்ட் ஜெனரல் நோபுல் தம்புராசா முதலமைச்சர் கலைஞரை கடந்த புதனன்று தலைமைச் செயலகத்தில் சந்தித்துப் பேசிய பிறகு பின்வருமாறு அறிவித்துள்ளார்.

தமிழகக் கடல் பகுதியை கடலோரக் காவல் படையும், கடற்படையும் தொடர்ந்து கண்காணித்து வருகின்றன. விடுதலைப் புலிகளிடமிருந்து எத்தகைய அச்சுறுத்தலும் நமக்கு இல்லை. மாநில அரசும் போதுமான கண்காணிப்பைச் செலுத்தி வருகிறது. இலங்கைக் கடற்படையினரால் தமிழக மீனவர்கள் தாக்கப்படுவதாக குற்றச்சாட்டுகள் எழுந்துள்ளன. இந்தத் தாக்குதலைத் தடுத்து நிறுத்துவது குறித்துக் கடற்படை அதிகாரிகளுடன் பேசுவேன். இந்தியக் கடற்படையும் இலங்கைக் கடற்படையும் இணைந்து கூட்டுச் சுற்றுக் காவலில் ஈடுபடுவதற்கு வாய்ப்பு இல்லை. இலங்கையிலிருந்து அகதிகள் வந்துகொண்டுள்ளனர். இதனை மாநில அரசும் நாங்களும் தீவிரமாக கண்காணித்துக் கொண்டிருக்கிறோம். எனவே எந்தக் கூட்டத்திலும் விடுதலைப் புலிகளின் ஊடுருவல் என்பது தமிழகத்தில் அறவே இல்லை என்று கூறியுள்ளார்.

தென்பிராந்திய இந்தியப் படையின் தளபதி கூறுவது உண்மையா? அல்லது தமிழகக் காவல்துறையின் கியூ பிரிவு கூறுவது உண்மையா? என்ற கேள்வி எழுந்துள்ளது.

இந்திய நாட்டுக்குள் யாரும் ஊடுருவுவதைத் தடுக்கும் பொறுப்பு இந்தியப் படைக்கும், கடற்படைக்கும் உண்டு. தமிழகக் காவல்துறை அதைச் செய்ய முடியாது. அதற்கான அதிகாரமோ அல்லது வசதிகளோ அதற்குக் கிடையாது. இந்தச் சூழ்நிலையில் விடுதலைப் புலிகள் ஊடுருவி விட்டதாகவும், தமிழகத்திலிருந்து படகெடுத்துப் போகும் களை இலங்கைக்கு கடத்திச் செல்வதாகவும் கியூ பிரிவு கூறி சிலரை அட்வைப் போது கைது செய்து வழக்குகள் தொடுத்து சிறையில் அடைத்து வருகிறது. அப்படியானால் இந்தியப் படையோ அல்லது கடற்படையோ ஊடுருவலைத் தடுப்பதில் படுதோல்வியடைந்து விட்டன. எனவே அவர்களை மீறி தமிழ்நாட்டிற்குள் ஊடுருவிவிட்டு விடுதலைப் புலிகளை தாங்கள் சாமர்த்தியமாகப் பிடித்து விட்டு போன்ற ஒரு தோற்றத்தை கியூ பிரிவு காவல்துறை உருவாக்கிறது.

இலண்டனிலிருந்து கடாபி கருப்பையா என்பவர் பணம் அனுப்பி தமிழ்நாட்டில் படகொன்றை வாங்கி இலங்கைக்கு கடத்துவதற்கு முயற்சி செய்ததாகவும் அதன் விளைவாக சிலரை கியூ பிரிவு காவல்துறை கைது செய்துள்ளதாகவும் பரபரப்பான செய்திகள் பத்திரிகைகளில் வெளியிடப்பட்டுள்ளன. தமிழ்நாட்டில் மீனவர்களின்

படகுகள் சாதாரண மீன்பிடிப் படகுகளே. ஆனால் புலிகளின் கடற்பிரிவான கடற்புலிப்படையில் பீரங்கிப் படகுகளும், அதிவேகப் படகுகளும் கப்பல்களும் உள்ளன. இலங்கைக் கடற்படை அதனுடன் ஈடுகொடுக்க முடியாமல் திணறுகிறது. கடற்புலிகள் வலிமை வாய்ந்த அமைப்பாக உருவாகியுள்ளார்கள். அவர்களுக்குத் தேவையான படகுகளை அவர்களே உற்பத்தி செய்கிறார்கள். தமிழ்நாட்டிலிருந்து மீன்பிடிப் படகைக் கடத்த வேண்டிய அவசியம் அவர்களுக்கு இல்லை. இந்த உண்மையைக் கூடத் தெரியாமல் அல்லது அதை மறைத்து விட்டு இப்படியொரு பொய்யான வழக்கை கியூ பிரிவு காவல்துறை தொடுத்திருப்பது கேலிக்கூத்தாகும்.

பல மாதங்களுக்கு முன்னர் தமிழ்நாட்டிலிருந்து போல்ஸ் குண்டுகளை கடத்தியதாகவும் அவற்றின் துணைகொண்டு விடுதலைப் புலிகள் குண்டுகள் தயார்செய்ய உதவியதாகவும் ஒரு வழக்கை கியூ பிரிவு தொடுத்து பெரும் பரபரப்பை ஏற்படுத்தியது. சைக்கிளுக்குத் தேவையான போல்ஸ் குண்டுகளைக் கொண்டு வெடிகுண்டு செய்வது என்பது ஒருபோதும் இயலாத ஒன்றாகும். ஆனால் இந்த உண்மையை உணராத கியூ பிரிவினர் இப்படியொரு வழக்கை சோடித்ததின் மூலம் தங்கள் அறியாமையை வெளிப்படுத்திக் கொண்டுள்ளனர். இந்திய அரசு விடுதலைப் புலிகள் இயக்கத் துக்கு தடைவிதித்துள்ளது. இரண்டாம் பண்டுக்கு ஒரு முறை அந்தத் தடையைப் புதுப்பித்து வருகிறது.

ஒவ்வொரு தடவையும் தடை நீடிக்கப் படுவதற்கு சிறப்பு நீதிமன்றம் ஒன்றின் முன் இந்திய அரசுமனு செய்யும். அப்போது விடுதலைப் புலிகள் தொடர்ந்து சட்ட விரோதமான செயல்களில் ஈடுபட்டு வருவதாகக் கூறி அதற்கான ஆதாரங்களை அளிக்க வேண்டும். இந்த நோக்கத்தடன்தான் மேற்கண்ட வழக்குகளை கியூ பிரிவு பொய்யாக சோடிக்கிறது. அடுத்த ஆண்டு மே மாதத்தில் இந்தத் தடையை நீடிக்க வேண்டிய அவசியம் உள்ளது. அதற்காகவே அவசர அவசரமாக இது போன்ற பொய்யான வழக்குகள் தொடுக்கப்படுகின்றன. (அ-5)

## நீதிச் சேவை ஆணைக்குழுவால் நெடுஞ்செழியனுக்கு பதவியை உயர்வு



வவுனியா மாவட்ட நீதிபதி எம். இளஞ்செழியன் முதல் தர மாவட்ட நீதிபதியாக பிரதம நீதி யரசர் சரத் என் சில்வா தலைமையிலான நீதிச் சேவை ஆணைக்குழு வினாப்பதவி உயர்த்தப்பட்டுள்ளார்.

இப்பதவி உயர்வு 01.12.2007 இல் இருந்து அமுலுக்குக் கொண்டு வரப்பட்டுள்ளது. இவர் கொழும்பு பல்கலைக்கழகத்தின் சட்டமாணி பட்டதாரியும் கொழும்பு பல்கலைக்கழகத்தின்

சட்டமுதுமாணி பட்டதாரியும் ஹொங்கொங் பல்கலைக்கழகத்தின் சட்டமுதுமாணி பட்டதாரியும் ஆவர். இவர் அமெரிக்க இராஜாங்க திணைக்களத்தினால் விசேட விருந்தினராக அழைக்கப்பட்டு கௌரவ பிரஜா உரிமையும் மாநில மேயர் அந்தஸ்தும் வழங்கிக் கௌரவிக்கப்பட்டவர்.

இவர் நீதித்துறையில் மன்னார், யாழ்ப்பாணம், வவுனியா மாவட்டங்களில் நீதிவானாக கடமைபற்றிய தோடு தற்போது வவுனியா மாவட்ட நீதிபதியாகவும் கடமையாற்றுகிறார்.

யாழ்ப்பாணம், வவுனியா வான் கல்லூரி யின் பழைய மாணவரும், வேலணைக் கழகமகாவித்தியாலய அதிபர், ஆசிரியா தம்பதிகளான திரு திருமதி மாணிக்கவாசகர் அவர்களின் இரண்டாவது மகனாவார். (அ-5)

## அணித்தலைவர் பதவியை ஏற்க யூனிஸ்கான் தயார் காலம் கடந்துவிட்டதென்கிறது பாக.கிரிக்கெற்சபை

மனதை மாற்றிக்கொண்ட யூனிஸ்கான் தனது நிபந்தனையை பாகிஸ்தான் கிரிக்கெற் சபை ஏற்றுக்கொண்டால் அணித்தலைவராக இருக்க தயார் எனத் தெரிவித்துள்ளார்.



சமீபத்தில் மேற்கிந்தியத் தீவில் நடந்த உலக கோப்பை தொடருடன் பாகிஸ்தானின் தலைவராக விருந்த இன்சமாம் ஓய்வு பெற்றார். இதையடுத்து தலைவர் பதவிக்கு யூனிஸ்கான் நியமிக்கப்பட்ட போது

பொறுப்பை ஏற்க மறுக்கவே இந்த வாய்ப்பு சொஹைப் மாலிக்கிற்கு வழங்கப்பட்டது. இவரது தலைமையில் பாகிஸ்தான் அணி தென் ஆபிரிக்கா மற்றும் இந்தியாவுடனான தொடர்களில் மோசமான தோல்வியை சந்தித்தது.

இருபது-20 உலகக் கோப்பைத் தொடரில் இறுதிவரை முன்னேறிய போதும் கடைசியில் கோட்டை விட்டது. இதனால் இவர்தலைவர் பதவிக்கு பொருத்தமானவர் அல்ல என்ற விமர்சனங்கள் எழுந்தன. இருந்தாலும் பாகிஸ்தான் கிரிக்கெற்

சபை இவருக்கு தொடர்ந்து ஆதரவு தெரிவித்து வருகிறது.

இந்திய சுற்றுப்பயணத்தின் கடைசி இரு டெஸ்ட் போட்டிகளில் மாலிக் காயம் காரணமாக பங்கேற்காததால் யூனிஸ்கான் செயல்பட்டார்.

அண்மையில் அவர் அளித்த பேட்டியில் நான் பாகிஸ்தான் அணியின் தலைவராக செயல்பட வேண்டுமென கிரிக்கெற் சபை விரும்பினால் அதற்கு நான் தயார். எனினும் அதற்கு முன்னதாக எனது நிபந்தனைகளுக்கு கிரிக்கெற் சபை சம்மதிக்கவேண்டும்.

இந்தியத் தொடர் மிகவும் முக்கியமானது என்பதால் தான் துணைத் தலைவராக இருக்க சம்மதித்தேன். மற்ற அணிகளுக்கு எதிரான தொடர் என்றால் நிச்சயம் ஒப்புக் கொண்டிருக்க மாட்டேன். எனினும் தற்போது என்னை அணியின் தலைவராக நியமித்தால் ஏற்றுக் கொள்ள தயாராக உள்ளேன். எனது தலைமையில் அணி சிறப்பாக செயல்பட்டால் மகிழ்ச்சிதான். இருப்பினும் தலைவரை தெரிவு செய்ய வேண்டியது சபையின் முடிவு. ஆனால் இதற்காக யாரிடமும் தலைவர் பதவி தாராளங்கள் எனக் கேட்க வில்லை என யூனிஸ்கான் தெரிவித்தார்.

இதேவேளை பாகிஸ்தான் துடுப்பாட்ட வீரரான யூனிஸ்கான் தலைவர் பதவிக்கான தனது ஆர்வத்தை வெளியிட நீண்டகாலம் எடுத்துவிட்டார். எனவே அதற்கான காலம் பிந்திவிட்டது என பாகிஸ்தான் கிரிக்கெற் சபையின் தலைவர் நானிம் அஸ்ரப் தெரிவித்துள்ளார். (அ-5)

## யாழ்ப்பாணம் மாவட்ட கூடைப்பந்தாட்ட சங்கத்தின் சுற்றுப் போட்டிகள்

(யாழ்ப்பாணம்)

யாழ்ப்பாண மாவட்ட கூடைப் பந்தாட்டச் சங்கம் மாவட்ட மட்டத்தில் நடத்திய கூடைப் பந்தாட்டப் போட்டி பெண்களுக்கான இறுதிப் போட்டியில் கொக்குவில் மத்திய சனசமூக நிலைய விளையாட்டு அணியும் யாழ்ப்பாணம் பமில்லியன்ஸ் விளையாட்டுக்கழகமும் இணைச் சம்பியனாக தெரிவு செய்யப்பட்டுள்ளன.

யாழ்ப்பாண பல்கலைக்கழக கூடைப்பந்தாட்ட திடலில் இடம்பெற்ற இறுதிப்போட்டியில் யாழ்ப்பாணம் பமில்லியன்ஸ் விளையாட்டுக் கழகமும் கொக்குவில் மத்திய சனசமூக நிலைய விளையாட்டு அணியும் மோதிக் கொண்டன. இரு அணிகளும் மிகவும் திறமையாக விளையாடியமையால் போட்டி முடிவில் இரு அணிகளும் தலா 15 கூடைகள் பெற்று சமநிலையில் ஆட்டம் நிறைவு பெற்றது. இதனைத் தொடர்ந்து இரு அணிகளும் மாவட்ட இணைச் சாம்பியன்களாக தெரிவு செய்யப்பட்டன.

ஆண்கள் பிரிவு

இதேவேளை ஆண்கள் பிரிவில் யாழ்ப்பாணம் ஜொலிஸ்டார் விளையாட்டுக்கழகம் மாவட்ட சம்பியனாக தெரிவு செய்யப்பட்டுள்ளது.

யாழ்ப்பாணம் பல்கலைக்கழக கூடைப்பந்தாட்ட திடலில் இடம்பெற்ற இந்தப் போட்டியின் இறுதியாட்டத்தில் யாழ்ப்பாணம் பல்கலைக்



கழக கூடைப்பந்தாட்ட அணியும் யாழ்ப்பாணம் ஜொலிஸ்டார் விளையாட்டுக்கழகமும் மோதிக் கொண்டன. ஜொலிஸ்டார் விளையாட்டுக் கழக அணி பல்கலைக்கழக அணியை 59க்கு 55 என்ற கூடைகள் கணக்கில் வெற்றிபெற்று மாவட்ட சம்பியனாக தெரிவு செய்யப்பட்டது. (அ-5)

அகம்பாவம் ஒரு பொல்லாத குதிரை. அது தன் ஜெமானனை ஒரு முறையாவது கீழே தள்ளாமல் விடாது.

- ஸ்வகாட்லாந்து



# வலம்புரி

## பொதுத் தேர்தலுக்கான வாய்ப்பு இப்போதுதான் வலுப்பெற்றுள்ளது

வரவு செலவுத்திட்டத்தின் மீதான வாக்கெடுப்பில் அரசு வெற்றி பெற்று விட்டதனால் பொதுத் தேர்தலுக்கான வாய்ப்பு இல்லாது போய்விட்டதென்ற முடிவு தவறானதாகும்.

அரசைப் பொறுத்தவரை வரவுசெலவுத்திட்டத்தின் மீதான வாக்கெடுப்பில் தோல்வியடைந்தால் அது கௌரவப் பிரச்சினையாகி விடும் என்பதேயன்றி வரவு செலவுத்திட்டத்தில் வெற்றிபெற்றால் பொதுத்தேர்தல் நடத்தப்பட மாட்டாது என அரசு ஒருபோதும் அறிவிக்கவில்லை.

ஜே.வி.பிக்கு ஜனாதிபதி மகிந்த ராஜபக்ஷ எழுதிய கடிதத்தில், வரவுசெலவுத்திட்டத்தில் அரசு தோற்றுப்போகுமாயின் நாடாளுமன்றத்தை கலைப்பதைத் தவிர வேறுவழியில்லை என குறிப்பிட்டு, நாடாளுமன்றத்தை கலைத்து விடக்கூடாது என்பதற்காகவல்ல, மாறாக வரவு செலவுத்திட்டத்தில் அரசு தோற்றுவிடக் கூடாது என்பதற்காகவே அவர் அவ்வாறு எழுதியிருந்தார்.

ஜனாதிபதி மகிந்த ராஜபக்ஷ எழுதிய கடிதத்தை தவறாக விளங்கிக்கொண்ட ஜே.வி.பி., வரவு செலவுத்திட்டத்தை ஒருமுறை எதிர்த்தும் மறுமுறை வாக்களிக்காமலும் நடந்துகொண்டது. ஜே.வி.பியின் இந்நடவடிக்கை அந்தக் கட்சி மீண்டும் ஒரு பொதுத்தேர்தலை சந்திப்பதற்கு கடுமையம் கொண்டிருக்கின்றதென்பதை கோடிகாட்டியுள்ளது.

மீண்டுமொரு பொதுத்தேர்தலை சந்திக்க ஜே.வி.பி தயாரா? என்பதை நாடிவிடித்துப் பார்ப்பதும் ஜனாதிபதி மகிந்த ராஜபக்ஷவின் நோக்கு. அந்த நோக்கு நிறைவேறிவிட்டது.

அதாவது வரவு செலவுத்திட்டத்தின் மீதான வாக்கெடுப்பு ஜனாதிபதி மகிந்த ராஜபக்ஷவிற்கு ஜே.வி.பியின் அரசியல் ரீதியான பலத்தையும், ஏனைய கட்சிகள் மற்றும் அமைச்சர்களின் நிலைப்பாட்டையும் அறிவதற்கும் பேருதவியாகிறது.

வரவு செலவுத்திட்டத்தின் மீதான வாக்கெடுப்பில் வெற்றி பெற்றதும் ஜனாதிபதியின் அடுத்த கட்ட நடவடிக்கை தனது அரசை பலப்படுத்துவதாகும். அரசை பலப்படுத்துவதென்பது ஜே.வி.பியை வளைத்துப் பிடித்தோ அல்லது சிறிலங்கா முஸ்லிம் காங்கிரஸின் நிபந்தனைகளுக்கு கட்டுப்பாட்டோ செய்வதல்ல.

மாறாக அரசின் பலம் என்பது தனித்து சிறிலங்கா சுதந்திரக்கட்சி கொண்டுள்ள நாடாளுமன்ற ஆசனங்களைப் பொறுத்துள்ளது. எனவே சிறிலங்கா சுதந்திரக் கட்சியின் நாடாளுமன்ற ஆசனங்களை அதிகரிப்பதாயின் அதற்கான ஒரேவழி பொதுத்தேர்தலைச் சந்திப்பதாகும்.

நாடாளுமன்றத்தைக் கலைத்து, பொதுத்தேர்தலை நடத்துவதன் மூலம் ஜே.வி.பியின் கொட்பத்தை அடக்கவும் அதன் தொந்தரவுகளை தவிர்க்கவும் முடியும் என ஜனாதிபதி மகிந்த கருதினால் அது ஆச்சரியப்படுவதற்கான விடயமல்ல.

# விடுதலைப்புலிகளுக்கு தார்மீக ஆதரவு குரல் கொடுப்பது தவறு அல்ல

## தொல் திருமாவளவன்

(சென்னை)

மத்திய மந்திரி இளங்கோவன் நிருபர்களிடம் கூறும்போது, விடுதலைப்புலிகளுக்கு ஆதரவாக செயல்படுபவர்கள் திருமாவளவனாக இருந்தாலும் சரி, பெருமாவளவனாக இருந்தாலும் சரி, அவர்கள் மீது நடவடிக்கை எடுக்க தமிழக அரசு தயங்கக் கூடாது என்று சுவறியிருந்தார்.



இதுகுறித்து விடுதலை சிறுத்தைகள் தலைவர் தொல் திருமாவளவன் கருத்து தெரிவிக்கையில், மத்திய மந்திரி இளங்கோவன் அவர் சார்ந்த கட்சிக்கும், அவர் ஏற்றுக்கொண்டிருக்கிற தலைமைக்கும் விசுவாசமாக இருக்கிறார் என்பதை அவர் வெளிப்படுத்தியிருக்கிறார். அது அவரது கடமை. விடுதலை சிறுத்தை கட்சியைப் பொறுத்தவரை இத்தகைய விமர்சனங்களையும், அல்லது அரசியல் சதிகளையும் எதிர்கொள்ளத் தயாராக இருக்கிறது.

ஆதாரம் இருந்தால் எங்கள் மீது நடவடிக்கை எடுக்கட்டும். சந்திக்க தயாராகவே இருக்கிறோம். இந்தியாவில் விடுதலைப்புலிகள் மீதான தடை கட்டுதல் ஏப்ரல் மாதத்துடன் முடிந்துவிட்டது. அதை மறுபடியும் நீடிக்கத்தான் தமிழ் நாட்டில் விடுதலைப்புலிகள் நடமாட்டம் இருப்பதாக மத்திய உள்விவகார அமைச்சர் (ஐ.பி) சில சதி வேலைகளை செய்திருக்கிறார். தமிழக கியூ பிரிவுக்கும் பல தகவல்களை திரித்து சொல்கிறார்கள்.

விடுதலைப்புலிகளுக்கு தார்மீக ஆதரவு குரல் எழுப்பும் விடுதலை சிறுத்தைகளை இதனால் குறிவைக்கிறார்கள். நாங்கள் மறைமுகமாகவோ, நேரடியாகவோ விடுதலைப்புலிகளுடன் எந்தவிதத் தொடர்பும் வைத்திருக்கவில்லை. தார்மீக ஆதரவு குரல் கொடுப்பது குற்றமா? விடுதலைப்புலிகளுக்கு பொருள் உதவியோ, அல்லது அவர்களுக்கு தேவையான உதவிகளையோ நாங்கள் செய்வது கிடையாது.

எழும் விடுதலை அடைய வேண்டும். அங்குள்ள தமிழர்களும் நிம்மதியாக வாழ வேண்டும் என்று தார்மீக ஆதரவு கொடுப்பது தவறு அல்ல. அமெரிக்கா, கனடா, இங்கிலாந்து, ஐரோப்பா நாடுகளில் கூட விடுதலைப்புலிகள் இயக்கத்துக்கு தடை விதிக்கப்பட்டுள்ளது. ஆனால் அங்கு விடுதலைப்புலிகளுக்கு ஆதரவாக பேசக்கூடாது என்று எந்தக் கெட்டுபிடியும் இல்லை. அங்கு பேரணி நடத்துகிறார்கள்.

அவர்கள் நாட்டு தேசியக் கொடிபுடன் விடுதலைப்புலிகளின் கொடிகளையும் ஏற்றுக்கொள்கிறார்கள். பிரபாகரனின் படங்களைத் திறந்து வைக்கிறார்கள். விடுதலைப்புலிகளை ஆதரித்து ரேடியோ இயங்குகிறது. அதை தமிழர்களே நடத்துகிறார்கள்.

அவர்கள் நாட்டு தேசியக் கொடிபுடன் விடுதலைப்புலிகளின் கொடிகளையும் ஏற்றுக்கொள்கிறார்கள். பிரபாகரனின் படங்களைத் திறந்து வைக்கிறார்கள். விடுதலைப்புலிகளை ஆதரித்து ரேடியோ இயங்குகிறது. அதை தமிழர்களே நடத்துகிறார்கள்.

அந்த நாடுகளில் எல்லாவற்றுக்கும் ஜனநாயக ரீதியில் அனுமதி அளிக்கிறார்கள். ஆனால் தமிழ் நாட்டில் தார்மீக ஆதரவு குரல் கொடுத்தால் எங்கள் மீது பாய்கிறார்கள். நாங்கள் என்ன தவறு செய்தோம்.

விடுதலைப்புலிகள் என்ற வார்த்தையை கூட தமிழ்நாட்டில் பேசக்கூடாது என்பது உலகத்திலேயே இல்லாத அடக்குமுறை என்று தான் சொல்லவேண்டும். அஞ்சலி செலுத்தக்கூடாது, இரங்கல் தெரிவிக்கக் கூடாது என்று காங்கிரஸார் சொல்வது கொடுமையிலும் கொடுமை. இது வெட்கக்கேடானது. தமிழ்நாட்டில் விடுதலைப்புலிகளின் கொடியை யாரும் ஏற்றுவது கிடை யாது. பிரபாகரனின் படத்தை உணர்வலத்தில் கொண்டு செல்வதில்லை.

இலங்கையில் தமிழர்கள் படும் இன்னல்களை பார்த்து வாயளவில் தார்மீக ஆதரவு குரல் கொடுப்பது கூட தவறு என்றால் அதை எப்படி ஏற்பது? என்று தெரிவித்தார். (அ-5)

## அரசின் அவலங்களுக்கு பசில்-ரணவக்க திருவருமே காரணம் - அமைச்சர்கள் குற்றச்சாட்டு

சிறிலங்கா முஸ்லிம் காங்கிஸ் தலைவர் ரவூப் ஹக்கீம் மஹிந்த ராஜபக்ஷ அரசாங்கத்திலிருந்து விலகியதையடுத்து இதுவரை அமைதிகாத்து வந்த அமைச்சர்கள் தமது கருத்துக்களை பகிரங்கமாக கூறத்தொடங்கியுள்ளனர்.

அரசாங்கத்தின் அவலமான நிலைக்கு மஹிந்த ராஜபக்ஷவின் சகோதரர் பசில் ராஜபக்ஷவும், ஜாதிக ஹெல உறுமயவின் நாடாளுமன்ற உறுப்பினர் பாடலிய சம்பிக்க ரணவக்கவும் நேரடியாகப் பொறுப்பு பேற்க வேண்டும் என்று அரசாங்கத்தின் அமைச்சர்கள் மற்றும் நாடாளுமன்ற உறுப்பினர்கள் தற்போது குற்றம் சுமத்தி வருகின்றனர்.

மக்களிடமிருந்து மஹிந்த ராஜபக்ஷவுக்கு கிடைத்த நிறைவேற்று அதிகாரங்களை அவரின் சகோதரர் பசில் ராஜபக்ஷ பயன்படுத்துவதாகவும் அதற்கு அவருக்கு எந்தவித அதிகாரமும் இல்லை என்றும் அவர்கள் குற்றம் சாட்டுகின்றனர்.

ஜாதிகஹெல உறுமய நாடாளுமன்ற உறுப்பினர் தொடர்பாகவும் இதற்கு சமமான குற்றச்சாட்டினையே அவர்கள் கூறுகின்றனர். எந்தவித மக்கள் ஆணையும் இன்றி நாடாளுமன்றத்திற்கு வந்த பாடலிய சம்பிக்க ரணவக்க இறுதியில் மஹிந்த ராஜபக்ஷவின் ஆலோசகராகிவிட்டதாக குற்றம்சாட்டி வருகின்றனர்.

பாடலிய சம்பிக்க ரணவக்கவின் ஆலோசனைகள் மற்றும் செயற்பாடுகளினால் அரசியல் கட்சிகள் அரசாங்கத்திலிருந்து விலகியதாகவும் அவர்கள் குற்றம்சாட்டியுள்ளனர். (அ-5)

# பொலிஸ் நிலையத்திற்கு தகவல் 5 நிமிடத்துக்கு முன்பே கிடைத்தது

## நுகேகொடை குண்டு வெடிப்பு சம்பவம் குறித்து பொலிஸ் தலைமையகம் அறிவிப்பு

நுகேகொடை குண்டு வெடிப்புச் சம்பவத்திற்கு ஐந்து நிமிடங்களுக்கு முன்னதாகத்தான் சந்தேகத்திற்கிடமான பொதி குறித்து பொலிஸாருக்குத் தகவல் தெரிவிக்கப்பட்டதாக பொலிஸ் தலைமையகம் விடுத்துள்ள அறிக்கையில் தெரிவிக்கப்பட்டுள்ளது.

கடந்த நவம்பர் மாதம் 28ஆம் திகதி நுகேகொடை சந்தியில் இடம்பெற்ற குண்டு வெடிப்புச் சம்பவம் தொடர்பாக உட்கங்கள் வெளியிட்ட தகவல்கள் குறித்தே பொலிஸ் தலைமையகம் இந்த அறிக்கையை வெளியிட்டுள்ளது. சந்தேகத்துக்கிடமான பொதி குறித்து பொலிஸாருக்கு அறிவித்த போதிலும் அரை மணி நேரமாகியும் பொலிஸார் ஸ்தலத்துக்கு விரையவில்லை என தகவல்கள் வெளியாகியிருந்தன.

இதற்கு மறுப்புத் தெரிவிக்கும் வகையிலேயே பொலிஸ் தலைமையகம் இந்த அறிக்கையை வெளியிட்டுள்ளது.

சம்பவம் இடம்பெற்ற இடத்துக்கு பொலிஸார் காரணமின்றி தாமதித்து வந்தார்களா என்பது குறித்து நுகேகொடை பொலிஸ் பிராந்தியத்துக்குப் பொறுப்பான பொலிஸ் அத்தியட்சகர் தலைமையில் விசாரணைகள் மேற்கொள்ளப்பட்டன. குண்டு வெடிப்பு இடம்பெற்ற நிறுவன உத்தியோகத்தர்களால் கொஹுவலை பொலிஸ் நிலையத்திற்கு தகவல் கொடுக்கப்பட்ட நேரங்கள்

## அமைச்சரவையில் விரைவில் மாற்றம்

அமைச்சரவையில் சில தினங்களில் மாற்றங்கள் இடம்பெறும் என ஜனாதிபதி செயலக வட்டாரம் மூலம் தெரிய வருகிறது. கடந்த வெள்ளிக்கிழமை நாடாளுமன்றத்தில் அரசின் வரவு-செலவுத்திட்டம் நிறைவேற்றப்பட்டதையடுத்தும் ஸ்ரீலங்கா முஸ்லிம் காங்கிரஸ், அமைச்சர்கள் அனூர பண்டாரநாயக்கா ஆகியோர் அமைச்சுப் பொறுப்புகளிலிருந்து விலகியமையாலும் ஏற்பட்டுள்ள வெற்றிடங்களுக்கு புதிய அமைச்சர்கள் நியமிக்கப்படவுள்ளனர்.

இதேபோன்று பல்வேறு குற்றச்சாட்டுகளுக்கு இலக்காகியுள்ள அமைச்சர்கள் தொடர்பாகவும் கவனத்தில் கொள்ளப்பட்டு புதிய அமைச்சர்கள் நியமிக்கப்படவுள்ளனர். நாடாளுமன்ற உறுப்பினரான பசில் ராஜபக்ஷவுக்கு அமைச்சரவை அந்தஸ்துள்ள புதிய அமைச்சுப் பதவி ஒன்று வழங்கப்படலாம் என்றும் அரசியல் வட்டாரங்கள் தெரிவிக்கின்றன. (அ-5)

குறித்து இந்த விசாரணையின் போது கவனம் செலுத்தப்பட்டுள்ளது. சம்பவ தினம் மாலை 5.52 முதல் 5.54 வரை நிறுவன உத்தியோகத்தர் பொலிஸாருடன் உரையாடியுள்ளதாகவும் 5.59 இற்கே குண்டு வெடித்துள்ளதாக விசாரணைகள் மூலம் புலனாகியுள்ளதாக பொலிஸ் தலைமையகம் தெரிவிக்கின்றது.

அதன் பிரகாரம் சம்பவத்துக்கு அரைமணி நேரத்துக்கு முன்னரல்ல 5 நிமிடங்களுக்கு முன்னரே பொலிஸாருக்குத் தகவல் தெரிவிக்கப்பட்டுள்ளதாக பொலிஸ் தலைமையகம் விடுத்துள்ள அறிக்கையில் மேலும் குறிப்பிடப்பட்டுள்ளது. (அ-5)

## ஜே.வி.பியின் கணவை தகர்த்த ஜி.தொ.கா.!

மஹிந்த ராஜபக்ஷ அரசாங்கத்தை பலவீனமான அரசாங்கமாக மாற்றி தமது பிடிக்குள் கொண்டுவர ஜே.வி.பி. முயற்சித்ததாக கொழும்பு செய்திகள் தெரிவிக்கின்றன. மஹிந்த ராஜபக்ஷவின் வரவு-செலவுத்திட்டத்தின் 2ஆம் கட்ட வாசிப்பின் மீதான வாக்கெடுப்பின் போது எதிர்த்து வாக்களித்த ஜே.வி.பி. 3ஆம் முறை வாக்களிப்பிலிருந்து விலகியிருந்தது.

ஜே.வி.பி. வாக்களிப்பில்லாமல் மஹிந்த ராஜபக்ஷவின் வரவு-செலவுத்திட்டத்தை வெற்றிகொள்ள மஹிந்த ராஜபக்ஷவுக்கு இலகுவாக இருந்தது. ஜே.வி.பி.யின் தீர்மானத்தினால் வரவு-செலவுத்திட்டம் 2ஆம் கட்ட வாசிப்பின் மீதான வாக்கெடுப்பைவிட 3ஆம் கட்ட வாசிப்பின் மீதான வாக்கெடுப்பின் போது பெரும்பான்மை அதிகரித்திருந்தது.

வரவு-செலவுத்திட்டத்தை தமது கட்சி எதிர்த்து வாக்களிக்க வுள்ளதாக ஜே.வி.பி. நாடாளுமன்ற உறுப்பினர் கே.டி.லால் காந்த தொலைபேசி மூலம் தெரிவித்ததையடுத்தே அமைச்சர் பண்டாரநாயக்க எதிர்க்கட்சி ஆசனத்தில் அமர்ந்ததாகவும் கூறப்படுகிறது.

அமைச்சர் அநூரா பண்டாரநாயக்க, ஆறுமுகம் தொண்டமான் போன்றோரை எதிர்க்கட்சிக்குத் தள்ளிவிட்டு தங்களைக் கட்டுப்படுத்தக்கூடிய பலவீனமான அரசாங்கத்தை வைத்திருக்கவே ஜே.வி.பி. விரும்பியதாகக் கூறப்படுகிறது. எனினும் தொண்டமான் தொடர்ந்தும் அரசாங்கத்துடனே நீடித்தமையால் ஜே.வி.பி.யின் அந்த முயற்சி தோல்வியடைந்ததாகவும் தெரிவிக்கப்படுகிறது. (அ-5)

# என்னைக் கொல்வதற்கு முயற்சிக்குது புலிகளல்ல

## முன்னாள் பாக்.காதுவர் தகவல்

(இஸ்லாமாபாத்)

இலங்கையில் தன்னைக் கொல்ல முயற்சிக்குது பிராந்திய நாடு ஒன்றின் முக்கிய உளவு நிறுவனம் தான். தமிழீழ விடுதலைப் புலிகள் அல்ல என்று இலங்கைக்கான பாகிஸ்தானின் முன்னாள் தூதுவர் பசீர் வலி மொகமட் தெரிவித்துள்ளார்.

பாகிஸ்தான் சென்றுள்ள கொழும்பு உட்க விவலாளர்களிடம் அவர் இது தொடர்பில் கூறியுள்ளதாவது.

இலங்கையில் வடக்குப் பகுதிக்குக் கூட நான் சென்றுள்ளேன். விடுதலைப் புலிகள் என்னைக் கொல்ல நினைத்திருந்தால் எந்த நேரத்திலும் என்னை கொன்றிருக்க முடியும்.

தமிழீழ விடுதலைப் புலிகள்தான் கிளைமோர் மூலம் என்னை கொல்ல முயற்சித்ததாக கூறப்பட்ட போதும் அண்டை நாடு ஒன்றின் முக்கிய உளவு அமைப்பு பயிற்சி பெற்ற

நபர் ஒருவர் பின்னாளில் இது தொடர்பில் கைது செய்யப்பட்டார்.

இலங்கைக்கும் பாகிஸ்தானுக்கும் இடையேயான இராணுவ ஒத்துழைப்பை விரும்பாத அந்தநாட்டின் உளவு அமைப்பினர்தான் என்னை கொலை செய்ய முயற்சித்தனர்.

அந்த சம்பவத்தில் கொல்லப்பட்ட 5 இலங்கைப் படைப்பினரின் குடும்பத்தினருக்கு தலா ரூபா 2 இலட்சத்தை எனது சொந்தப் பணத்தில் வழங்கினேன்.

அதன் பின்னர் பாகிஸ்தானிய அரசாங்கமும் ரூபா நான்கு முதல் ரூபா 5 இலட்சம் வரை அவர்களின் குடும்பத்தினருக்கு வழங்கியது. இலங்கையில் விடுதலைப் புலிகளின் பயங்கரவாதத்தை எதிர்க்க நடத்தப்படும் போருக்கு பாகிஸ்தான் தொடர்ந்தும் உதவும் என்றார் பாகிஸ்தானின் முன்னாள் இலங்கைக்கான தூதுவர். (ந-5)

# வடக்கை மீட்கும் நாள் மிகத் தொலைவில்லை

## இராணுவத் தளபதி சரத் பொன்சேகா

(கொழும்பு)

தமிழீழ விடுதலைப் புலிகள் தங்களின் ஆயுதங்களை கீழே வைக்கும் வரை தாக்குதல் தொடரும் என இராணுவத் தளபதி சரத் பொன்சேகா தெரிவித்துள்ளார்.

சிங்கள ஏடான லங்காத்தீபின் ஞாயிற்றுக்கிழமை பதிப்பிற்கு அவர் அளித்த நேர்காணலில், கிழக்கை விடுதலைப் புலிகளிடமிருந்து மீட்டெடுத்த படையினர் தற்போது மும்முனைகளில் தாக்குதல்களை நடத்தி வடக்கை மீட்கும் நடவடிக்கைகளைத் தொடங்கியுள்ளனர்.

எதிர்காலத்தில் தாக்குதல் நடவடிக்கைகள் வேகமடையும். வடக்கை மீட்கும் நாள் மிகத் தொலைவில் இல்லை. விடுதலைப் புலிகள் ஆயுதங்களை கீழே வைத்து பேச்சுவார்த்தை வழிக்கு வரும் வரை அவர்கள் மீதான தாக்குதல் நிறுத்தப்படமாட்டாது.

இத்தாக்குதல்களால் விடுதலைப் புலிகளைப் பலவீனப்படுத்தி வன்னியில் ஒரு பகுதிக்குள் கட்டுப்படுத்த இராணுவத்தினர் நடவடிக்கை எடுத்துள்ளனர்.

இராணுவத்தின் பலம் அதிகரித்துக் காணப்படுகிறது. இத்தாக்குதல்களுக்கு மத்தியிலும் தமிழ் மக்களுக்குத் தேவையான நலன்கள் மேற்கொள்ளப்பட்டு வருகின்றது என்றார் சரத் பொன்சேகா. (ந-5)

# யாழ்.நீதிவான் மன்றுக்கு புதிய நீதிவான் நியமனம்

(கொழும்பு)

யாழ்.நீதிவான் நீதிமன்ற நீதிவானாக திருமதி ஜோய் மகாதேவா நீதிச்சேவை ஆணைக்குழுவால் கடந்த 13 ஆம் திகதி முதல் நியமனம் பெற்றுள்ளார்.

வவுனியா மாவட்ட சட்டத்தரணியான திருமதி ஜோய் மகாதேவா யாழ்.நீதிவான் நீதிமன்றத்திற்கு நீதிவானாக நியமனம் பெற்றுள்ளார். (ந-5)

# மன்மோகன் சிங் ஒரு தடவை

## இலங்கை வருவார்

இந்தியப் பிரதமர் மன்மோகன் சிங் அடுத்த வருடம் இலங்கைக்கு இரு முறை விஜயங்களை மேற்கொள்வார் என தான் நம்புவதாக இலங்கை வெளிவிவகார அமைச்சர் ரோகித் போகொல்லாகம தெரிவித்துள்ளார்.

அவற்றில் ஒன்று 2008 ஆம் ஆண்டு இலங்கையில் நடைபெறவுள்ள 15 ஆவது சார்பு மாநாட்டில் கலந்து கொள்வதற்கானதாகும்.

இரண்டாவது இரு தரப்பு உறவுகள் தொடர்பானது என அமைச்சர் போகொல்லாகம கூறினார்.

இலங்கையின் 60 ஆவது சுதந்திர தின கொண்டாட்ட வைபவத்தில் பிரதமர் அத்தியாக கலந்து கொள்ள இந்தியப் பிரதமர் இலங்கை அரசாங்கத்தால் அழைக்கப்பட்டுள்ளமை குறிப்பிடத்தக்கது.

இது தொடர்பாக அமைச்சர் கூறுகையில், நாம் இந்தியப் பிரதமருக்கு அழைப்பு விடுத்துள்ளோம். அது இந்தியாவின் பரிசீலனையில் உள்ளது என்றார்.

இந்திய அரசியல் தலைவர் ஒருவரின் இவ்விஜயம் 20 வருடங்களின் பின்னர் இலங்கையில் இடம்பெறும் விசேட நிகழ்வாகும் என அரசியல் அவதானிகள் கருத்துத் தெரிவித்துள்ளனர். (ந-5)

# அரசை வெளியேற்றும் மக்கள் போராட்டம் ஜனவரியில் ஆரம்பம் - ரணில் முழக்கம்



(கொழும்பு)

ஜனாதிபதி மகிந்த ராஜபக்ஷ தலைமையிலான அரசாங்கம் இன்று பெரும்பான்மையை இழந்து சிறுபான்மைப் பலத்துடன் பலாத்காரமாக ஆட்சியை தக்கவைத்துக் கொண்டுள்ளது.

எனவே இந்த அரசாங்கத்தை வெளியேற்றும் மக்கள் போராட்டத்தை அடுத்த வருடம் ஜனவரியில் ஆரம்பிக்க ஒன்றுபட்டுவோம் என ஐ.தே.கட்சியின் தலைவரும் எதிர்க்கட்சித் தலைவருமான ரணில் விக்கிரமசிங்க தெரிவித்தார்.

கம்பஹா மாநகர சபை மைதானத்தில் நேற்று இடம்பெற்ற ஐ.தே.கட்சியின் 52 ஆவது வருடாந்த மாநாட்டில் உரையாற்றிய போதே எதிர்க்கட்சித் தலைவர் ரணில் விக்கிரமசிங்க இவ்வாறு தெரிவித்தார்.

அவர் மேலும் கூறுகையில், உழைப் மோசடிகள் நிறைந்த சிறுபான்மைப் பலத்தோடு ஆட்சியில் இருக்கும் 'ராஜபக்ஷ கம்பனி' அரசாங்கத்தை வெளியேற்றும் மக்கள் போராட்டத்தை ஜனவரியில் ஆரம்பிக்கவுள்ளோம்.

மக்கள் அனைவரையும் ஒன்று திரட்டி வீதியில் இறங்கி போராடுவதைத் தவிர வேறு வழியில்லை. அது மட்டுமல்ல, விடுதலைப் புலிகளுக்கு கட்டுக்கட்டாக பணத்தை வழங்கி

ஜனாதிபதி கதிரையில் மகிந்த ராஜபக்ஷ அமர்ந்திருப்பது சட்டவிரோதமாகும். எந்த வகையில் பார்த்தாலும் ஆட்சியிலிருக்கும் அதிகாரம் கிடையாது. அதற்காக போராட்டங்களை முன்னெடுத்து தேர்தலொன்றை பெற்றுக்கொண்டு மக்களின் தன்னாதிக்கத்தை பாதுகாப்போம்.

தமிழ் மக்களை பிரதிநிதித்துவப்படுத்தும் தமிழர் கூட்டமைப்பினாலும் அரசின் வரவு செலவுத்திட்டத்தை தோல்வியடையச் செய்வதற்கான பங்களிப்பை செய்ய முடியவில்லை. இரண்டாவது வாசிப்பின்போது அவர்களின் ஒரு எம்.பி சமூகமளிக்கவில்லை.

மூன்றாவது வாசிப்பின்போது நான்கு எம்.பிமார் சமூகமளிக்கவில்லை. தமிழ் மக்களின் உரிமைகளை பாதுகாக்க உறவுகளை மறந்து அரசிற்கு எதிராக வாக்களிக்க வேண்டுமென தமிழ் மக்கள் வலியுறுத்திய போதும் அதற்கு செவிசாய்க்கப்படவில்லை.

வரவு செலவுத்திட்டத்தை எதிர்த்து கடுமையான விமர்சனத்தை முன்னெடுத்த ஜே.வி.பியும் இறுதி நேரத்தில் அரசுக்கு சார்பாக நடந்து கொண்ட உழைப் மோசடிகள் நிறைந்த அரசாங்கத்தை பாதுகாத்தது என்றார். (ந-5)

# முதலாம் தர மாவட்ட ...

மல்லாகம் மாவட்ட நீதிபதியாக மாற்றப்பட்ட இவர், அதேயாண்டு உண்காவற்றுறை மாவட்ட நீதிபதியாக நீதிச்சேவை ஆணைக்குழுவினால் இடமாற்றம் பெற்றார்.

2000 ஆம் ஆண்டு கொழும்பு மாவட்ட நீதிபதியாக மாற்றம் பெற்ற நீதிபதி இ.த.விக்கிரமராஜா, கடந்த 2001 ஆம் ஆண்டு முதல் யாழ்.மாவட்ட நீதிபதியாக கடமையாற்றுகின்றார்.

வட்டுக்கோட்டை மூளாயில், தபாலதிபர்தம்பையா சிவபாக்கியம் தம்பதியருக்கு மகனாகப் பிறந்த நீதிபதி விக்கிரமராஜா ஆரம்ப

கல்வியை சுழிபுரம் விக்ரோறியாக் கல்லூரியிலும் உயர்தரக் கல்வியை வட்டுக்கோட்டையாழ்ப்பாணக் கல்லூரியிலும் பயின்றார்.

தொடர்ந்து இலங்கை சட்டக் கல்லூரியில் சட்டத்துறையில் பட்டம் பெற்ற இவர், 1979 ஆம் ஆண்டு சட்டக் கல்லூரியில் நடைபெற்ற பேச்சுப் போட்டியில் தந்தை செல்வா தங்கப் பதக்கத்தைப் பெற்றார்.

நீதிபதி இ.த.விக்கிரமராஜா மலேசியா, அமெரிக்கா, கனடா மற்றும் இங்கிலாந்தில் நடைபெற்ற நீதிபதிகள் மாநாட்டில் பங்குபற்றியிருந்தார் என்பது குறிப்பிடத்தக்கது. (ந-5)

# ரஷ்யாவிடம் பெருமளவு...

இது தொடர்பில் தெரியவருவதாவது, ரஷ்ய இராணுவத்தின் பிரதித் தளபதி ஜெனரல் விளாடிமிர் மோலபென்ஸ்கோய் தலைமையிலான குழுவின் இலங்கைக்கு வந்துள்ளனர். இவர்கள் பாதுகாப்பு அமைச்சின் செயலாளர் கோத்தபாய ராஜபக்ஷ, இராணுவத் தளபதி லெப்.ஜெனரல் சரத் பொன்சேகா, விமானப் படைத் தளபதி ஹாசான் குணதிலக ஆகியோருடன் கலந்துரையாடல்களை நடத்தியுள்ளனர்.

இக் குழுவின் யாழ்.குடாநாட்டிற்கும் கேந்திர முக்கியத்துவம் வாய்ந்த திருகோணமலைத் துறைமுகத்திற்கும், செல்வர் எனவும் எதிர்பார்க்கப்படுகின்றது. அரசாங்கம் மிக்-29 விமானங்களைக் கொள்வனவு செய்வதற்காக ரஷ்யாவுடன் முன்னர் பேச்சுக்களை நடத்தியிருந்தது.

எனினும் மலிவான விலைகள் காரணமாக அரசாங்கத்தின் பார்வை பின்னர் உக்ரேனின் பக்கம் திரும்பியிருந்தது. இதனிடையே விடுதலைப் புலிகளின் வான் அச்சுறுத்தல்களைத் தடுப்பதற்கான உதவிகளை வழங்க செக்கோஸ்லோவாக்கியா குடியரசு முன்வந்துள்ளது.

இந்த உதவிகளில் வான் எதிர்ப்பு ஏவுகணைகள், வான் எதிர்ப்புப் புவியினருக்கான

பயிற்சிகள் ஆகியன அடங்கும். மேலும் இலங்கை வான்ப்படையினர் அநுராதபுரம் வான்படைத்தளம் மீதான தாக்குதலில் இழக்கப்பட்ட தமது கண்காணிப்பு வானூர்திகளை ஈடுசெய்யும் முகமாக இஷ்ரேலிடமிருந்து சில எம்.கே.-11 ஆளில்லாத உளவு வானூர்திகளைக் கொள்வனவு செய்துள்ளனர்.

இந்த ரக வானூர்திகள் 4 விரைவில் வான்ப்படையில் இணைக்கப்படவுள்ளன. அதேவேளை வான்ப்படையினர் தம்மிடமுள்ள எம்.ஐ.-35 ரக தாக்குதல் உலங்கு வானூர்திகளின் தரத்தை அதிகரிக்கவும் தீர்மானித்துள்ளனர்.

இதன்மூலம் இரவு-பகல் மற்றும் எல்லாக் கால நிலைகளிலும் அவற்றின் தாக்குதிறனை அதிகரிக்க முடியும். மேலதிகமாக 3 எம்.ஐ.-35 ரகத் தாக்குதல் உலங்கு வானூர்திகளைக் கொள்வனவு செய்யவும் திட்டமிடப்பட்டுள்ளது.

இவை தாக்குதல் உலங்கு வானூர்தி ஸ்குவாட்ரன்-9 இல் இணைத்துக் கொள்ளப்படும் என்று தெரிவிக்கப்படுகின்றது. இதேவேளை ஆயுதக் கொள்வனவு தொடர்பில் இந்தியாவுடனும் இலங்கை அரசு விரைவில் பேச்சுக்களை நடத்தும் என தெரியவருகின்றது. (ந-5)

# தேசத் துரோகியான ஐ.தே.கட்சி...

மூலம் அக்கட்சியால் இனிமேலும் இந்த நாட்டில் ஒரு அரசாங்கத்தை அமைத்துக் கொள்ள முடியாது என்பது நிரூபணமாகியுள்ளது.

அத்துடன் ஐக்கிய தேசியக் கட்சி மட்டுமல்லாது அரசாங்கமும் தோல்வியடைந்துள்ளது என்று கூறுவதே பொருத்தமாகவிருக்கும். கடந்த நவம்பர் மாதம் 19 ஆம் திகதி நாடாளுமன்றத்தில் மேற்கொள்ளப்பட்ட வாக்கெடுப்பின்போது 118 வாக்குகளைப் பெற்ற அரசாங்கம் சரியாக மூன்று வார இடைவெளிக்குள் 114 வாக்குகளையே பெற்றுள்ளது.

இதன்மூலம் அதன்பலம் குன்றியுள்ளது. அதிலும் எதிர்க்கட்சித் தரப்பிலிருந்தே மூன்று வாக்குகள் அளிக்கப்பட்டுள்ளன. இதிலிருந்து அரசாங்கத்தின் தோல்வியும் உறுதிப்படுத்தப்பட்டுள்ளது.

இதில் இன்னுமொரு செய்தி என்னவென

# 59-வது படைப்பணி...

பிரிகேடியார் பிள்யூ.பி. ஜெயசுந்தரவும் நியமிக்கப்பட்டுள்ளனர். இந்த 59-வது படைப்பணியின் தலைமையாக அநுராதபுரத்தில் நிறுவப்பட்டுள்ளது.

மூன்று பிரிகேட்டுக்களைக் கொண்ட இந்தப் படைப்பணியின் முதலாவது பிரிகேட்டுக்கு லெப்.கேணல் ஏ.எஸ்.ஆரியரட்னவும் 2-வது பிரிகேட்டுக்கு எச்.எம்.பி.டி.சில்வாவும் மூன்றாவது பிரிகேட்டுக்கு லெப்.கேணல் பி.பி.பெர்னாண்டோவும் நியமிக்கப்பட்டுள்ளனர்.

மேலும் இந்தப் பிரிவுக்கு புதிதாக உருவாக்கப்பட்ட 10 பட்டாலியன் படையினரும் 7 துணைப்பட்டாலியன் படையினரும் சேர்த்துக்

றால், வரவு-செலவுத் திட்டம் தோல்வியடைய விடக் கூடாது என்பதற்காக வைத்தியசாலையில் நோயாளியாக படுத்திருந்த பிக்கு ஒரு வரும் இதில் கலந்து கொண்டிருந்தமைதான். எதிர்காலத் திட்டங்கள் மற்றும் மக்கள் தொடர்பான அபிவிருத்திகளை நிறைவேற்ற இயலாது ஒரு வரவு-செலவுத் திட்டத்தையே அரசாங்கம் முன்வைத்துள்ளது. அதனையே நாம் எதிர்க்கின்றோம்.

முதலில் அதற்கு எதிராகவும் வாக்களித்தோம். இதனையடுத்து மூன்றாம் வாசிப்பு மீதான வாக்கெடுப்பின்போது ஜே.வி.பி. தீர்க்கமான முடிவை எடுக்கும் என்றே அறிவித்திருந்தோம். எமக்கு அரசாங்கத்தைப் பாதுகாக்க வேண்டிய தேவைப்பாடு எதுவுமில்லை.

அரசாங்கத்தைப் பாதுகாத்துக் கொண்டிருப்பது ஐக்கிய தேசியக் கட்சியிலிருந்து பிரிந்து சென்றவர்கள்தான் என்றார். (ந-5)

கொள்ளப்பட்டுள்ளனர். இந்தப் பட்டாலியன்களுக்குள்ள கட்டளை அதிகாரிகள் ஏற்கனவே நியமிக்கப்பட்டுள்ளனர். ஏனைய கட்டளை அதிகாரிகளும் விரைவில் நியமிக்கப்படவுள்ளனர்.

இதனிடையே இராணுவத்தின் அதிரடிப் படை-1 என்ற படைப்பிரிவு 58-வது படைப்பணியாக உருவாக்கப்பட்டு தற்போது நடவடிக்கைகளில் ஈடுபட்டு வருவதும் குறிப்பிடத்தக்கது. 58-வது படைப்பணியின் கட்டளை அதிகாரியாக பிரிகேடியார் சவீந்திர டி சில்வா நியமிக்கப்பட்டுள்ளதுடன் இந்தப் படைப்பணியின் மன்னார்ப் பகுதியிலும் நடவடிக்கையில் ஈடுபட்டு வருகின்றது. (ந-5)